



1066  
1930

ఓమ్.

# పురాణచంద్రిక.

1066 రెండవ భాగము.  
S.No. 94.

కవికుమార,

మహావాది వేంకటరత్న విరచితము.

S.No. 141

Acc No 3453



28 AUG 1930

Sold By

RAMA & CO., BRANCH: TENALI.

1930

All Rights Reserved

Price As. 6.



టమ్.

# పురాణ-చంద్రిక.

రెండవ భాగము.

కవిసుమార,

మహావాది వేంకటరత్న విరచితము.



Sold By

**RAMA & CO., BRANCH:  
TENALI.**

**1930**

కమలా ప్రెస్, తెనాలి.

All Rights Reserved.

**Price As. 6.**

## విషయసూచిక


౧.	పరశురామోపాఖ్యానము.	పాట	౧
	(వివపురాణాంతర్గతము)		
౨.	నూనవవర్గోపాఖ్యానము.		౧౮
	(పరశురాణాంతర్గతము)		
౩.	అనిమిగ్ధోపాఖ్యానము.		౩౩
	(వివపురాణాంతర్గతము)		
౪.	అజిమిగ్ధోపాఖ్యానము.		౪౪
	(భాగవతపురాణాంతర్గతము)		
౫.	చిత్రకేతోపాఖ్యానము.		౫౩
౬.	సుచేలోపాఖ్యానము.		౬౭
౭.	నరజన్మము.		౭౮
	(అష్టాదశపురాణాంతర్గతము)		

ఒమె.

# పురాణచంద్రిక

అంశవ భాగము.

౧. పురాణమోపాఖ్యానము.



(శ్రీ పురాణాం గర్భము.)

పుర్యము చల్ల వంశపువాడైన గాధి యగు రాక  
రాజోత్తముగల గుండు. లోకండు సమ స్థ ధర్మముల నెఱి  
గినవాడు. సకల స్సంగములు గలవాడు. మను ధర్మమున  
దప్పక యా గాధి నా జ్యోతిషాలన మొసర్చుచుండెను.  
ఒకనాడొ సృష్టించి కడుకు ఋదికుండను నొక ఋషిశ్వరు  
డగుచుంచి, దగ్గి చిక్షమున నాశనిచే నత్కరింపఁ బడిన  
యనంతర మాతని జూచి, రాహు! నేను గృహస్థాశ్రమమున  
గైకొనఁ దలంచి యుంటిని. కాని నాకుఁ దగిన కన్యకాను  
యెచ్చటను లభింపలేదు. నీపుత్రిక సకల స్సంగ సంధరిత  
యనియు, సుశీలయనియుఁ దెలిసికొని, నీ చంక కరుచుంచి  
తిని. కావున నీకొఱునైన రాకిచ్చి పెండ్లి సేయు' మని

## విషయసూచిక




౧.	పరశురామోపాఖ్యానము.	పూట	౧
	(శివపురాణాంతర్గతము)		
౨.	మాధవగోపాఖ్యానము.	౧౮	
	(పద్మపురాణాంతర్గతము)		
౩.	అనిరుద్ధోపాఖ్యానము.	౩౩	
	(బృహద్వైవర్తపురాణాంతర్గతము)		
౪.	అజామిఞోపాఖ్యానము.	౪౪	
	(భాగవతపురాణాంతర్గతము)		
౫.	చిత్రకేతోపాఖ్యానము.	౫౩	
౬.	కుచేలోపాఖ్యానము.	౬౭	
౭.	నరజన్మము.	౭౮	
	(అష్టాదశపురాణాంతర్గతము)		

ఓమ్.

# పురాణచంద్రిక

రెండవ భాగము.

౧. పరశురామోపాఖ్యానము.



(శివపురాణాంతర్గతము.)

పూర్వము చంద్రవంశపువాడైన గాధి యను నొక రాజోత్తముడు గలవాడు. అతడు సమస్త ధర్మముల నెఱిగినవాడు. సకల సద్గుణములు గలవాడు. మను ధర్మమును దప్పక యా గాధిరాజు రాజ్యపరిపాలన మొనర్చుచుండెను. ఒకనాఁడా నృపాలుని కడకు ఋచికుండను నొక ఋషీశ్వరుఁడరుదెంచి, దగిన విధమున నాతనిచే నత్కరింపఁ బడిన యనంతర మాతనిఁ జూచి, 'రాజా! నేను గృహస్థాశ్రమమును గైకొనఁ దలంచి యుంటిని. కాని నాకు దగిన కన్యకామణి యెచ్చటను లభింపలేదు. నీ పుత్రిక సకల సద్గుణ సంభరిత యనియు, సుశీలయనియు దెలిసికొని, నీ ఛేత కరుదెంచి తిని. కావున నీకొమార్తెను నాకిచ్చి పెండ్లి నేయు' మని



యడిగెను. గాధిరాజున కిది మనస్తాపమునకుఁ గారణ మయ్యెను. నవరూపనవతియు, నద్వితీయ సౌందర్యవతియు, రాకుమారియు, నగు తన తనయను నొక జడదారికిచ్చుట కాతని హృదయ మొప్పినదికాదు. కాని మయ్యననిచెప్పిన దపశ్చాలియగు నాతఁ డలిగి శపించునేమో? ఏమియుఁ బాలు వోవక యెట్లైనను, విష సెట్టి యా ఋషీశ్వరునిఁ బంపుద మని నిశ్చయించుకొని యా నృపాలుఁడు ఋచికునిఁ జూచి, 'అయ్యా! మీయట్టి మహాభవులకుఁ గన్యనిచ్చుట యను నది పూర్వపూర్వ పరిపాకంబువలన లభించునుగాని యూరకే లభింపనేరదు. అయినను నా దొక విన్నపంబుగలదు. నల్లని చెవులును, దెల్లని దేహకాంఠియును గల వేయిగుఱ్ఱముల నవ్వడొసంగునో యట్టి వానికి నా తనయ నిచ్చుటకుఁ దల పోసియుంటిని. ఇద్దలు మీకుఁ దెలియనిదేమున్నది? నా తలంపునకు భంగము గలుగ కుండునట్లు మీరొనర్తురేని నా పుత్రికను మీ కియ్యగల' నని తెలుప, వల్లెయని యాతఁ డలిగి నిజ తపోబలంబువలన నరుఁగుని మెప్పించి, గాధిరాజుడి గిన వేయిగుఱ్ఱముల నాతని వలనఁ బడసెను. ఋషికుండు గుఱ్ఱములఁ గొని వచ్చినంత గాధిరాజు మాటుమాటాడక, సత్యవతియను పేర నొప్పు తన పుత్రికను నాతని కొనంగి పెండ్లి గావించెను. గాధిరాజునకుఁ బుత్రికా సంతానము

దప్ప, పుత్ర) సంతానము లేదయ్యెను. ఋచికుండు తపః ప్రభావసంపన్నుడని యెఱింగి, యాతని యత్తగారును, భార్యయును, బుత్రిసంతానంబుగలుగు విధంబు నారయ వలసినదని ప్రార్థింప, నతండును దన తపోమహిమంబువలన బ్రహ్మమంత్రములతో నొక పాయసంబును, క్షత్రియ మంత్రములతో నొక పాయసంబును, దయారుచేసి స్నానార్థమై నదికరిగెను. ఆతఁడు తిరిగి వచ్చు లోపల బ్రహ్మమంత్ర ప్రయుక్తంబగు పాయసంబును, నాతని యత్తగారును, క్షత్రియ మంత్ర ప్రయుక్తంబగు పాయసంబును నాతని భార్యయును గ్రోలిరి. అందువలన సత్యవతికి జమదగ్నియు, నామె తల్లికి విశ్వామిత్రుండును బుట్టిరి. బ్రహ్మమంత్ర ప్రభావంబు వలనఁ బుట్టిన వాఁడగుట వలన విశ్వామిత్రుండు బ్రహ్మర్షియయ్యెను. క్షత్రియ ప్రభావంబు వలనఁ బుట్టిన వాఁడగుట వలన జమదగ్ని, క్షాత్ర తేజంబుగలవాడయ్యెను. జమదగ్ని యుక్తకాలంబున రేణుకయను కన్యను బరిణయమాడెను. ఆమెకు నల్వరు కుమారులు గలిగిరి. వారిలోఁ గడ గొట్టువాఁడు పరశురాముండు. ఇతఁడచ్చమగు క్షత్రియ పౌరుషంబుగలవాఁడు.

పరశురాముండు శ్రీమహావిష్ణువుయొక్క యనంతరముని కొండఱుసెప్పుదురు. ఇతనికి ముఖ్యమైన యాయుధము

కుతారము. ఇతఁడు దివ్యమైన పితృభక్తిగలవాఁడు. మహాతపో  
 నిధి. ఒకనాఁ డితని తల్లియగు రేణుక, జలమును గొని వచ్చు  
 టకై గంగానదికిరిగి, యచ్చోట సతులతో జలక్రీడనలుపు  
 చున్న చిత్రరథుఁడను గంధర్వునిఁ జూచి, మనంబుచలించి  
 నదై, కొంత తడవు నిలిచెను. అందువలనఁ గొంతయాలస్య  
 మయ్యెను. ఆమె జలమునుగొని యాశ్రమమున కరుదెంచి  
 నంతనే, జమదగ్ని తనదివ్యసృష్టివలన నామెయాలస్యమునకుఁ  
 గారణమును దెలిసికొని, కినుకవహించినవాఁడై, కుమారులను  
 జూచి, యామెను సంహరింపవలసినదని యాజ్ఞాపించెను.  
 కాని మొదటి ముప్పురు కుమారు లాతని యాజ్ఞను శిరసావ  
 హింపరైరి. అప్పుడు పరశురాముఁడు పితృభక్తిగలవాఁ  
 డగుట వలనఁ దండ్రి యాజ్ఞానుసారము తన తల్లిని వధించి,  
 తా నేహస్తముతోఁ దన తల్లిని నఱికినో, యట్టి తన హస్త  
 మును గూడ నఱికికొని, తండ్రి చెంత కరిగెను. జమదగ్నియుఁ  
 దన యెడల నాతని కున్న భక్తి కెంతయు సంతసించి, యేమి  
 వలయునో కోరుకొన వలసినదని తెలుప నాతండును దన  
 తల్లిని బ్రదికింప వలసినదని కోరెను. అతఁడును రేణుకను బ్రది  
 కించి, కుమారునకుఁ దిరిగి హస్తమువచ్చున ట్లనుగ్రహించెను.  
 అనంతరము కొంత కాలంబునకుఁ బరశురాముఁడు తండ్రి  
 వలన ననుజ్ఞబొంది తపంబున కరిగెను. బాలకులారా! పరశు

రాముడు తండ్రి యాజ్ఞా ప్రకారము తల్లిని వధించినాడని మనము గూడ నట్లు నేయఁగూడదు. తిరిగి బ్రతికించు నమర్థత యున్నచో మన మట్లు నేయవచ్చును.

ఒక నాడస్తాదశ ద్వీపములకుఁ జక్రవర్తియైన కార్తవీర్యార్జునుడను నతఁడు మృగయావ్యాపారంబునఁ దగిలియరణ్యంబులఁ గ్రుమ్మరుచు మధ్యాహ్న మగునప్పటికి జమదగ్ని యాశ్రమమును జేరెను. అప్పుడు జమదగ్ని యతిథిసత్కార మొనర్పఁదలఁచి యాతనిఁ జేరంజని ,రాజా! భోజనమునకు వేళ యతిక్రమించినది. ఆలస్యమెందుకు? భోజనముచు గొందువు లె'మ్మని పలుకఁ గార్తవీర్యుడు ,ఋషీశ్వరా! నేనొక్కఁడనుగాను. అనేక వేలమంది సైనికులు నావెంటఁ గలరు. వారందఱికిని మీరు విందొనర్పఁజాలరు. వారిని విడిచి నేను భుజించుటయు సమంజసముగా'దని విన్నచింప జమదగ్ని ,రాజా! ఆవిచారము నీకు వలదు. నీకును నీవారికిని విందొనర్పఁ గలను. లెమ్ము. వేళ యతిక్రమించుచున్న'దని నుడివి తన కామధేనువును బిలిచి, రాజునకును సైనికులకును, షడ్రి సోపేతంబుగ నాహారంబును గూర్పవలసినదని తెలుప నాసుర భియు నిజ ప్రభావంబువలన సర్వంబును దృటికాలమున నమ కూర్చెను. కార్తవీర్యుడు తన పరివారముతో విందార గించెను. భోజనానంతరము సురభి యొక్క ప్రభావమునకు

మిక్కిలి వింతపడుచు, నట్టియాపు తనకుండుట మేలని తలం  
చినవాడై, జమదగ్నిని జేరంజని మహాత్మా! ఏకాంగులగు  
మీకీ సురభితో నిమిత్తమేమి గలదు? నేను జక్రవర్తిని.  
అనేకవేల సైనికులు నాకుఁ గలరు. ఇట్టి యావత్సమయంబు  
లందు వారల కాహారమునుఁ గూర్చుట నాకు మిక్కిలి కష్ట  
ముగా నున్నది. కావున మీసురభిని నాకొనంగుఁడు. అది  
నాకెంతయు బ్రయోజనకారి యగును.' అని నుడివెను.

జమ—రాజా! ఇదియేమి? రాజు లిచ్చువారలేగాని పుచ్చు  
కొనువారు గారుగదా? పుచ్చుకొనుట బ్రాహ్మణ  
ధర్మముగాని రాజ ధర్మము గాదుగదా?

కార్త—ముసీంద్రా! ఏమట్లు సెలవిచ్చెదరు? ఉత్తమ పదా  
ర్థమును గొనుట మూర్ఖాభిషిక్తులకు సదాచారమై  
యున్నది గదా?

జమ—అట్లని యెందు చెప్పఁబడియున్నది?

కార్త—ఎందని యడుగనేల? ఇది మొదటినుండియు వచ్చు  
చున్న యాచారమే. ఇందుకు శాస్త్ర ప్రమాణం బన  
వసరంబు. ఓమునీశ్వరా! మీరియ్యకున్నను, బలా  
త్కారముననైన నేనీసురభిని గొనిపోయెదను. నాబా  
హుబల పరాక్రమంబులు మీరెఱుంగనివి గావు.

జమ—ఓహో! అట్లనా? బ్రాహ్మణులు శాపాయుధులని యెఱుంగవు గాబోలు? బ్రహ్మ తేజంబుమోల నితరంబు లన్నియు నిష్ప్రయోజనంబులని యెఱుంగవు గాబోలు. 'వినాశకాలే విపరీతబుద్ధిః' అను కరణి నీకు వినాశకాలము డగ్గరించుట వలననే, నీకీ దుర్బుద్ధి వాడమినది. మాటలేల? చేతనగుచో సురభినిఁ గొనిపోమ్ము.

జమదగ్ని మాటలకుఁ గార్తవీర్యుడు కనలినవాడై, సైన్యంబులఁ బురికొల్పుకొని, యా మునిసత్తముని నెదిరించెను. అప్పుడతఁడు కామ ధేనువు సహాయంబున సైనికుల సృజించి కార్తవీర్యు నెదుర్కొనెను. అంత నుభయ పక్షముల వారికిని బోరు ఘోరమయ్యెను. కార్తవీర్యుడు జమదగ్ని నెదిరించి పెక్కుగతుల యుద్ధ మొనర్ప సాగెను. అమ్ముని నాతని ననేకవిధంబుల నొప్పించఁ దొడంగెను. కార్తవీర్యుడు సామాన్యుడుగాఁడు. అతనికి వేయి చేతులు గలవు. లక్షల కొలఁది సైన్యములు గలవు. అంతియగాక యాతఁ డంబికకుఁ బ్రియమైన భక్తుడు. అందువలన నాతనికి దేవి సహాయము పూర్తిగాఁ గలదు. మఱియు నాతని కనేక దివ్యాస్త్రములు గలవు. ఇన్ని కారణంబులవలన నాతఁడు తపో నిధియగు జమదగ్నిని లక్ష్యపెట్టక పోరఁ దొడంగెను. కాని

జమదగ్ని వలన నాతఁడు ముమ్మానోడి పోయెను. ఓడి పోయి నను నాతఁడు యుద్ధమును చూసలేదు. ఈ విధముగా నిరువది యొక్క రోజు పోరు ఘోరముగా జరిగెను. ఆనాఁడు కార్తవీర్యునకు దేవి ప్రత్యక్షమై యొక శక్తి బాణము ననుగ్రహించెను. ఆ బాణమును గన్నుల కద్దికొని, దేవిని స్మరించుచు, వింట సంధించిన వాఁడై, జమదగ్ని మీదఁ బ్రయోగించెను. అయ్యది యమోఘమగుట వలన దానిచేత జమదగ్ని విగత జీవుఁడయ్యెను. కార్తవీర్యుఁ డంతట నిలువక యాతని మొదటి మువ్వురు కుమారులను గూడఁ బట్టి చంపెను. ఇట్లు జయలక్ష్మిఁ గైకొని, సురభిని బలాత్కారముగాఁ గొని పోయెను. కాని యా సురభి తన ప్రభావముచేత నింద్రలోకమున కరిగెను. సావము! ఎద్దాని కొఱకింతగా నాతఁడు యుద్ధ మొనర్చి, బ్రహ్మహత్యా మహాపాతకమునకు గూడ లోనయ్యెనో, యట్టి సురభి యాతనికి లభింపక పోయెను.

భర్తృ మరణమును, గుమారుల మరణమును, దెలిసికొని రేణుకాదేవి మిక్కిలి విలపించుచుఁ బతిలేని జీవన మెందుకని నహగమన మొనర్ప నిశ్చయించుకొనెను. కాని యామెకుఁ బగ సాధింప వలయు ననెడి కోరిక మిక్కుటముగా నుండెను. క్షత్రియుల కింత కండకావరమా? యని యామె కినుక వహించెను. అందువలన నేమి ప్రయోజనము

## పరశురామోపాఖ్యానము.

గలదు! అబలయును నామె కార్తవీర్య నెడ్డుర్కొనఁ గలదా! తన చిన్నకుమారుడగు పరశురాముడే యీ పనిని నిర్వహించువాడని యామె ధైర్యము నవలంబించి, యాతని రాకకై వేచియుండెను. బ్రహ్మస్వము నవహరించిన వారికిని బ్రహ్మహత్య గావించిన వారికినిఁ దగినదండనము లభించి తీరును. ఆ పాపఫలమును నట్టి వారు వెంటనే యనుభవించి తీరవలయును. ఇట్టి దుర్జాతి నశించినఁ గాని భూభారము వగ్గదు. అట్టి వినాశమునకుఁ గాలము సమీపించినది.

ఇట్టి సమయమునఁ బుష్కర తీర్థమునఁ దపము సేయుచుండిన పరశురామునకుఁ గనుల వెంట నకారణముగా సీరు గారుటయు నెడమభుజ మదరుటయు సంభవము లయ్యెను. అప్పుడితఁ డీయశుభ సూచకములవలనఁ దల్లిదండ్రులకు నన్నలకు నేమి కీడు కలిగినో యని శంకించి యాశ్చర్యముననే బయలుదేరి తండ్రియాశ్రమమీస కరుడెంచెను. అతఁ డరుదెంచు నప్పటికిఁ రేణుక పెద్ద పెట్టున విలపించుచుండెను. పరశురాముడు రోదన కారణమేమని తల్లి నడుగ నామె నర్వమును దెలియఁజేసెను. అంత నతఁడు గోపపరవశుడై పండ్లు పటపటఁ గొఱుకుచుఁ ఓ ఇంద్రాది దేవతలారా! ఓ భూమ్యాకాశములారా! ఓ పంచభూతములారా! ఓ త్రిమూర్తులారా! వినుఁడు. వినిఁడు. నాతండ్రిని నాయశ్చలను సంహరించిన



## పుణాణ తందిక.

కాల్తవీర్యుని సరిహరించి యాతనిరక్తమున నాతండ్రికిఁ దత్పణ  
జేసినంగదను. ఇంతిటుగాడు. ఏవంశము నాతండ్రిఁ ప్రాణ  
ములఁగొననో, యట్టి క్షత్రియవంశమును సమూలముగా  
తరింపఁ జేసెదను. ఇట్లొవర్ప కున్న బిత్తుద్రోహులు వోవు  
గతికిఁ బోవువాడ' నని ఘోరముగాఁ బ్రతిజ్ఞజేసెను. అత  
నికిఁ బ్రతిజ్ఞకు లోకము లన్నియుఁ దల్లడిల్లెను. కుమారుని  
ప్రతిజ్ఞను విని రేణుక మనస్తాపముచు వీడినదై, భర్తతో  
సహగమన మొనర్చెను. రేణుకాజమదగ్గుల చితి ప్రజ్వరిల్లుట  
చూచినంతనే, పరశురాముని శ్రోధాగ్నియు బ్రజ్వరిల్లెను.  
చితియందుఁ బ్రజ్వరిల్లిన యగ్ని యా మునిదంపతులను  
సమూలముగా దహించెను. పరశురాముని యందుఁ బ్రజ్వ  
రిల్లిన శ్రోధాగ్ని యింక క్షత్రియవంశమును సమూలముగా  
దహింప నుండెను. పరశురాముఁడు తల్లిదండ్రులకును, నన్న  
లకును, నుత్తరక్రియలఁ గావించెను. ఆహా! ఇతని వలన  
క్షత్రియ వంశమునకుఁ గూడ నుత్తరక్రియలు జరుగనున్నవి  
కాబోలు?

పరశురాముఁడు తన వారి కంత్యక్రియల నజరేర్చిన  
యనంతరము, ముందొనర్పవలసిన యమానుష కృత్యములు  
నొకఁ డగిన సహాయమును పొందుటకై, తోలు దొల్ల కైలా  
వంజున కరిగి, పార్వతీవరమేశ్వరులకు వందనంబొనర్చి తపో

ప్రతిజ్ఞను మహాదేవునకుఁ దెలియఁ జేసినవాఁడై, యేత  
 థాఁడర్చనిర్వహణమునకుఁ గాను బాకువతాఁత్రము నొసంగ  
 వలసినదని ప్రార్థించెను. అప్పుడు పార్వతి తనభాధునిఁ  
 జూచి, మనోవల్లభా! ఈతనికి మీరెంతమాత్రమును బాకు  
 పతంబు నొసంగవలదు. కార్తవీర్యార్జునుఁడు నాకుఁగూర్చి  
 ప్రియభక్తుఁడు. అట్టి నాభక్తుని చావునకు నేనెంతమాత్ర  
 మంగీకరింప' నని వలుక పరశురాముఁడు జేవించాచి, తల్లీ!  
 ఇట్లువలుక నీకుఁడగునా? కన్నకుమారుఁడైనను దుర్మార్గుఁ  
 డగుచో, నట్టివానిని దండింపవలసినదని గదా ధర్మములు  
 వలుకుచున్నేది? అట్టియెడ బ్రాహ్మణావకారుఁడగు నీభక్తుఁడు  
 దండుయ్యఁడుగాఁడా? ఈ మహాదేవుని భక్తులెండతెండతో  
 దుర్మార్గులగుటవలన విష్ణుమూర్తిచేత నంహరింపఁబడలేదా?  
 అట్టి తన భక్తుల చావున కీ మహాత్ముఁడంగీకరింపకుండేనా?  
 అదిగాక బ్రహ్మహత్యాపరు లన్నివిధముల శిక్షార్హులుగదా?  
 నీ మనోహరునకే యట్టి పాపము కట్టికుడిపినప్పుడితరుల  
 మాట వేటచెప్పవలయునా? భక్తుఁడైనంత మాత్రమున దుర్మార్గుఁడు  
 దండనీయుఁడు గాకుండునా? అందు లోకైకపూజ్య  
 లగు బ్రాహ్మణుల కపకారము గావించిన వారియెడలనా  
 నీవిట్లు కృపవహించునది? తల్లీ! నేనుమాత్రము నీభక్తుడను  
 గాదా? నన్ను మాత్రము నీవు రక్షింపవలదా! ప్రతిజ్ఞాభంగము  
 వలన నేను ధుర్గతులను బొందుటయే నీకు నవ్వలకమా? ఇగజ్జ

## పురాణ కండిక.

కాస్త్రసేవకుని సంహరించి యాతనిరక్తమున నాతండ్రీః ధర్మములను పంపెను. ఇంతియుగాదు. ఏవంశము నాతండ్రీః ప్రాణములఁ గొనెనో, యట్టి శూద్రయవంశమును సమూలముగా నశింపఁ జేసెదను. ఇట్లునర్మకున్నఁ బితృద్రోహులు వోపుగరికిఁ జోపువాడ' నని ఘోషముగాఁ బ్రతిజ్ఞఁ జేసెను. ఆతనికిఁ బ్రతిజ్ఞకు లోకము లన్నియుఁ దల్లడిల్లెను. కుమారుని ప్రతిజ్ఞను విని రేణుక మనస్తాపమును వీడినదై, భర్తతో సహగమన మొనర్చెను. రేణుకాజమదగ్గుల చితి ప్రజ్వరిల్లుట చూచినంతనే, పరశురాముని క్రోధాగ్నియు బ్రజ్వరిల్లెను. చితియందుఁ బ్రజ్వరిల్లిన యగ్ని యా మునిదంపతులను సమూలముగా దహించెను. పరశురాముని యందుఁ బ్రజ్వరిల్లిన క్రోధాగ్ని యింక శూద్రయవంశమును సమూలముగా దహింప నుండెను. పరశురాముఁడు తల్లిదండ్రులకును, నన్నలకును, నుత్తర క్రియలఁ గావించెను. ఆహా! ఇతని వలన శూద్రయ వంశమునకుఁ గూడ నుత్తరక్రియలు జరుగనున్నవి కాబోలు?

పరశురాముఁడు తన వారి కంత్యక్రియల నెఱవేర్చిన యవంతరము, ముందొనర్పవలసిన యమానుష కృత్యములకుఁ దగిన సహాయమును జొందుటకై, తోలు దొల్ల కైలాసమున కరిగి, సాదృశపరమేశ్వరులకు వందనంబొనర్చి, తమ

ప్రతిష్ఠను మహాదేవునకుఁ దెలియఁ జేసినవాడై, యేత  
 థాఁగర్వనిర్వహణమునకుఁ గాను బాకువతాస్త్రము నొనంగ  
 వలసినదని ప్రార్థించెను. అప్పుడు పార్వతి తననాథునిఁ  
 జూచి, మనోవల్లభా! ఈతనికి మీరెంతమాత్రమును బాకు  
 వతంబు నొనంగవలదు. కార్తవీర్యార్జునుఁడు నాకుఁగూర్చిన  
 ప్రియభక్తుఁడు. అట్టి నాభక్తుని చావునకు నేనెంతమాత్ర  
 మంగీకరింప' నని పలుక వరకురాముఁడు దేవీజూచి, తల్లీ!  
 ఇట్లుపలుక నీకుఁదగునా? కన్నకుమారుడైనను దుర్మాకుఁ  
 డగుచో, నట్టివానిని దండింపవలసినదని గదా ధర్మములు  
 పలుకుచున్నేది? అట్టియెడ బ్రాహ్మణావకారుఁడగు నీభక్తుఁడు  
 దండ్యుఁడుగాఁడా? ఈ మహాదేవుని భక్తులెందఱెందఱో  
 దుర్మాగులగుటవలన విష్ణుమూర్తిచేత సంహరింపఁబడలేదా?  
 అట్టి తన భక్తుల చావున కీ మహాత్ముఁడంగీకరింపకుండనా?  
 అదిగాక బ్రహ్మహత్యాపరు లన్నివిధముల శిక్షార్హులుగదా?  
 నీ మనోహరునకే యట్టి పాపము కట్టికుడిపినవృదితరుల  
 మాట వేఱచెప్పవలయునా? భక్తుడైనంత మాత్రమున దుర్మా  
 కుఁడు దండనీయుఁడు గాకుండునా? అందు లోకైకపూజ్య  
 అగు బ్రాహ్మణుల కపకారము గావించిన వారియెడలనా  
 నీవిట్లు కృపవహించునది? తల్లీ! నేనుమాత్రము నీభక్తుఁడను  
 గాదా? నన్నుమాత్రము నీవు రక్షింపవలదా? ప్రతిష్ఠాభంగము  
 వలన నేను దుర్గతులను బొందుటయే నీకు నమ్మలేమా? జగజ్జ

జనీ! నేను నీదానుడను. నన్ను 'రక్షింపు' మని యాదేవి పాదములపై బడ నామెయు సాతనియెడలఁ గృపవహించెను. అంత శివుఁడుగూడఁ బరశురాముని యందు దయఁగలవాడై పాశుపతంబు నొసంగి 'కృతప్రతిజ్ఞఁడ వగుదువుగాక!' యని దీవించి పంపెను.

పరశురాముఁడు కైలాసంబును వీడి, నైకుంఠమున కరిగి శ్రీమహావిష్ణువును సందర్శించి యనేకవిధములఁ బ్రార్థించెను. అదేవదేవుఁడు సంతోషించి, వచ్చినపని యెట్టిదని యాతనిఁ బ్రశ్నింపఁ బరశురాముఁడు తన ప్రతిజ్ఞను దెలిపి 'మహాత్మా! ప్రతిజ్ఞ సాలసంబునకై తగిన సహాయమును బొంద నిట్లరుదెంచితని. నాయందుఁ బుత్రవ్రాత్యల్యముంచి పెద్దనక క్తిని మంత్రపూరితముగా నాకొనంగు' డని విన్న వింప, నారాయణుండును 'గుమారా! నీవు నాయంశంబున జన్మించితివి. నిన్నెవ్వరును గలువఁజాలరు. మదోద్రేకంబునఁ గన్ను మిన్నుఁగానక దుర్మాన్యులై విఱ్ఱివీగుచున్న క్షత్రియుల నమూలముగా నశింపఁజేసి భూభారమును దగ్గింపుము. పాము, కృతప్రతిజ్ఞఁడవగుము. మఱియు నొక్కటిఁ దెల్పదవినుము. ఈర్ష్యవీర్యుని శరీరమున నాకవచ ముండుగలదు. అది యాతని మేన నీలిచియున్నంతవఱ క్కాతని నెవ్వరును జయింపఁజాలరు. కావున బ్రహ్మదేవుని కడకరిగి యాకవచము నెట్లు నెత్తి

హరింప వలసినదని యాతనిఁ బ్రార్థింపుము. ఆతఁడును నీకేండు సాయపడఁగలఁడు. ఇదిగో! వైష్ణవక క్షేత్రోబాటు నారాయణాశ్రమమును గూడఁ గైకొను' మని యాదివ్యాశ్రమంబుల నొనంగి యాశీర్వదించెను.

పరశురాముఁ డటనుండి సత్యలోకంబున కరిగి బ్రహ్మ దేవునిఁ బ్రార్థింప నాతఁడును గరుణవహించి, కవచము నప హరించుట కంగీకరించుటయేగాక, యాతనికిఁ దనయశ్రమంబునుగూడఁ బ్రయోగోపనంహారంబుల దెలియఁజేసి యొనఁగెను. పరశురాముఁడును, నివ్విధంబున దివ్యాశ్రమంబులఁ బడసి, ప్రతిజ్ఞాపరిపాలనంబున కెంతమాత్రమును భంగము రాదని ధైర్యమును వహించినవాడై, గండ్రగొడ్డలిని ధరించి యటనుండి బయలుదేరి, కార్తవీర్యుని పురంబున కరుఁడెంచి, యాతనిని యుద్ధమున కాహ్వానించెను.

అప్పుడు కార్తవీర్యుఁడు పరశురాముని నొక యల్పునిగాఁ దలఁపొసి, సైన్యములఁ గూర్చుకొని యుద్ధమున కరుఁడెంచెను. తుతీయవంశ నిర్మూలనమున కవతరించియున్న పరశురామునిఁ జూచినంతనే కార్తవీర్యుండును నాతని సైన్యములును మిక్కిలి భయమందెను. అయినను బిలువఁ బట్టి యుద్ధ మొనర్పకుండుట, పౌరుషధర్మము గాదని

యెంచి యాతఁడు నిజసైన్యములతోఁ బరశురాముని  
 మార్కొనెను. ఆతఁడును దివ్యాస్త్రంబుల నెంత మాత్ర  
 మును ముట్టక తన గండ్రగొడ్డలితోఁ జేజిక్కినవారల నెల్ల  
 నిలువున దెగనఱుకుచుండెను. క్షత్రియుఁడు కంటఁబడు  
 టయే తడవుగ నాతనినిబట్టి నిలువున వధింపఁ దొడంగెను.  
 ఆతని కొద్రాకారమును జూచి సైనికులు భయపడి పరుగెత్త  
 సాగిరి. పరుగెత్తువారిని వెంబడించి పరశురాముఁడు చంపు  
 చుండెను. ఎచ్చటఁజూచినను నెత్తుటి కాల్యలు ప్రవహింపఁ  
 దొడంగెను. రణరంగము మిగుల భయానక మయ్యెను.  
 కార్తవీర్యుఁ డెన్ని బాణములు వేసినను, పరశురామున  
 కావంతయు, నొప్పి గలుగుట లేదు. ఆతఁడాబాణములను,  
 మధ్యే భాగముననే తుత్తునియలు గావించుచుండెను. ఈ  
 విధముగా రోజుల కొలంది పోరు జరుగుచుండెను. నాడు  
 నాఁటికిఁ దీవ్రమగుచుండెను. లక్షల కొలఁది నున్న సైనికు  
 లొక్కనితోఁ బోరు జూలకుండిరి. దినములు గడచిన కొలంది  
 , ఇదంత్రాత్ర మిదంత్రాహ్నామము వాక్యమును పరశురాముఁడు  
 రూఢి పరుపసాగెను. ఒకనాఁడు కార్తవీర్యుఁడు హతాశుఁడై,  
 దేవినిఁ బ్రార్థింప నామెయు భద్రకాళీరూపంబున నాతని  
 చెంత నిలిచి, పరశురాముఁడు ప్రయోగించు బాణముల  
 నన్నింటిని, ధన భక్తునకుఁ దగులకుండ, నందికొన సాగెను.

అదిగని కార్తవీర్యుడు జమదగ్నిసుతని బాణములచేత మిక్కిలి నొప్పింప సాగెను. తన బాణములు వమ్మగుటకును, నతని బాణములు దన్ను నొప్పించుటకును, సహింపజాలక, కినుక వహించి, నమంత్రకంబుగ వైష్ణవశక్తినిఁ బ్రయోగించెను. ఎదురులేనిదగు నాశక్తి బాణంబునకు భద్రకాళి గూడ భయంపడి రణరంగము నుండి తొలగి పోయెను. ఆ బాణము వలనఁ గార్తవీర్యుని సహస్ర బాహువు లొక్క మారుగ ఖండింపఁ బడెను. ఆ నాటి రాత్రి బ్రహ్మ, బ్రాహ్మణవేషంబున నాతని చెంత కరుదెంచి, విష్ణుకవచంబు నవహరించుకొని పోయెను. మఱునాఁడు కార్తవీర్యుడు యుద్ధమునకు బయలుదేరగనే యెన్నియో యపశకునములయ్యెను. తనకు మరణకాలము సంప్రాప్తమయ్యెనని యాతఁడు గ్రహించెను. బ్రహ్మహత్యామహాపాతకము నకు మరణదండనమే యోగ్యమని యాతఁడు తలంచెను. అతని భార్యయగు మనోరమ, తన నాథుని యుద్ధమునకుఁ బోవలదనియు, బరశురాముని శరణంబు వేడుట యుక్తమనియు, నెంతయో బోధించెను. కాని యాతఁడు వినలేదు. ఇప్పటికే బాహువులఁ గోలుపోయి సగము చచ్చి పోయెను. అట్టివాఁడు యుద్ధమును మానునా? భార్య హితమును బాటించక, కార్తవీర్యుడు యుద్ధమున కరిగెను. తండ్రికి నహాయ



ముగా నాతని కుమారులును, నాతని వెంట యుద్ధమున కరిగిరి. ఆనాడు పరశురాముడు మూర్తీభవించిన సంహారక కర్తవలె నుండెను. అతనిఁ దేరిపాటఁ జూచుటకే ప్రతి వారికిని భయము గలుగుచుండెను. కార్తవీర్యుడు కుమారులతో రణరంగమున కరుదెంచి నంతనే, జామదగ్న్యుడు రోషకషాయిత నేత్రుడగుచు మునుముందుగ నాతని కుమారులపై కరిగి ప్రథమావృత్తిగా వారలను దన కుతారమున కర్పించెను. కుమారులచావును జూచి కార్తవీర్యుఁ డొడలు మఱచిన వాఁడై యొక పెట్టున నాతని నెదుర్కొని తీవ్రనారాచంబుల మివ్రల నొప్పించుచుఁ దుదకు మోహనాస్త్రమును బ్రయోగించి యాతనిని మూర్ఛితునిగా నొనర్చెను. కొంత వడికి పరశురాముడు మూర్ఛనుండి తెప్పరిల్లి, యాయవమానమును భరింపఁజాలక, యాతనిపైఁ బాశుపతాస్త్రమును, నాతని సైనికులపై నారాయణాస్త్రమును, నొక్క మారుగఁ బ్రయోగించెను. ఆయస్త్రములు రెండును, జెనుమంటల నెగఁ జిమ్ముచు బయలుదేరెను. వానిఁ జూచి నంతనే కార్తవీర్యుడును, నాతని సైనికులును గడగడ వడంక దొడంగిరి. భయపడి పారిపోవుదురేమోయని, పరశురాముడు వారల నందఱిని బ్రహ్మాస్త్ర ప్రయోగంబున బంధించి నైచెను. ఇంకఁ జెప్పన దేమున్నది? పాశుపతాస్త్రము

శ్రుంబు వలనఁ గార్తవీర్యుఁడును, నారాయణశ్రుంబువలన నాతని సైనికులును సమూలముగా నశించిరి. అప్పుడు పరశురాముఁడు, కార్తవీర్యుని యొక్కయు, నతని కుమారుల యొక్కయు, క్రొన్నెత్తుటితోఁ బితృ దేవతలకుఁ దర్పణంబొనర్చెను. ప్రతిజ్ఞను సంపూర్తిగాఁ బాలించుటకై యట నుండి బయలుదేరి, భూప్రదక్షిణ మొనర్చుచు నిరువదియొక్క మారు క్షత్రియవంశమును నిర్మూలించి యేతద్వంశజుల తలలతో స్వర్గమునకు సోపానములఁ గట్టెను. భూభార మిప్పటికిఁ దగ్గెను. ఆతని కిప్పుడు శాంతి గలిగెను.

ఈ దారుణ కర్మంబువలనఁ దన్నుఁ జుట్టుకొనిన దురితంబును బోగొట్టుకొనుటకై, నమస్త పాపములను హరించు నట్టి కామరూపతీర్థమున కరిగి తపము సేయఁ దొడంగెను. పెద్ద గాలంబునకుఁ దన యవతారంబు పూర్తి యగుట వలన శ్రీరామచంద్రుని నెదుర్కొని, తన యందున్న విష్ణ్వంశను నామహానీయుని పరంబొనర్చి, నాటనుండి సామాన్య విప్రుని వోలె మహేంద్రపర్వతంబు పొంత నాశ్రమంబు గట్టికొని జీవింపఁ దొడంగెను. ద్వాపరయుగంబున భీష్మునకు ధనుర్విద్యను నేర్చి తన యంతవానిఁగా నొనర్చి, తన విద్యను నశించి పోకుండునట్లునర్చెను. ఈ విధముగాఁ బరశురాముఁడు పితృ

దేవతలకు మనశ్శాంతినిఁ గలిగించి, పితృ దేవోభవ, మాతృ దేవోభవ' యను దాని కాదర్శనీయుడై జగంబున వాసి కెక్కెను.

## ౨. మాధవమర్తపాఖ్యానము.

<sup>1</sup> (పద్మపురాణాంతర్గతము.)

జంబూద్వీపమునఁ దాళధ్వజమును పురవరం బొందు గలదు. అప్పురవరంబును మాధవవర్మయను నతఁడు పరిపాలించుచుండెను. ఇతఁ డవివాహితుఁడు. రూపయావన సంపన్నంబున వివాహమునకుఁ దగియుండెను. మాధవవర్మ యొకనాఁడొంటరిగ విహారంబున కరిగి మధ్యాహ్నకాలమునకుఁ దిరిగి తన పురంబునకు వచ్చుచుండెను. అట్టియెడఁ దత్పురనమీపంబున నున్న యొక సరోవరంబుచెంతఁ జంద్ర కళశమును నొక చిన్నదానిఁగాంచి తదీయ రూపరేఖావిలాసంబులకు మనంబు చలించినవాడై యామెయెడల మోహముంగొని, యామెను సమీపించి 'ఓతరుణీమణి! నీవెవ్వరవు? నిన్నుఁ బుత్రికగాఁబడసిన పుణ్యాత్ములెవరు? జగన్నోహిని వగునిన్ను భార్యగాఁబడసిన యాధన్యాత్ముడెవ్వఁడు? నీభవన

మోహనరూపమునకు, నీసాకుమార్యమునకు, నీయెలజవ్వనంబునకు, నీవొనర్చు పని యెంతమాత్రమును సరిపడుటలేదు. దాసదాసీజనంబులచే నూడిగంబులఁ గొనవలసిన నీవు, కేవల మొకపరిచారిక విధంబున నీళ్లుమోయుటయా? తగదు. ఈ పని యెంతమాత్రమును నీకుఁదగదు. నే నీజంబూద్వీపమునకుఁ జక్కవ ర్తిని. అవివాహితుఁడను. కావున నన్నుఁ జేపట్టుము. నీరూపరేఖావిలాసములు నన్ను మోహసాగరమున ముంచి 'వేసినవి' యని తన హృదయమును, నామెకుఁ దెలియఁజేసెను. చంద్రకళ యాతని మాటలకు వెఱఁగుపడి, 'అయ్యో! ఒంటరి పాలున నేఁడీతనికంటఁ బడితి నేల? ఇతఁడు రాకుమారుఁడు. ఏమిచేయుటకును సమర్థుఁడు. వ్యతిరేకముగా మాటలాడిన బలాత్కరించునేమో? నాసౌశీల్యమును గాపాడుకొనుటెట్లు? ఈతని నొప్పింపక నేనిందుండి వెడలిపోవుటెట్లు? కానిమ్ము. అన్నిటికిని బరమేశ్వరుఁడే గలఁ ఁడని తనలోఁదాను గొంత తడవు తర్కించుకొని, యాతనిఁజూచి, 'ఓరాకుమారా! కుల కాంతనై యున్న నన్నుఁగూర్చి నీవిట్లువల్కుట భావ్యమా? నేటివఱకుఁ బరులకంటఁబడి యెఱుంగను. నీవు పాలకుఁడవు. మా కందఱికిని దండ్రి వంటివాఁడవు. అట్టియెడఁ కొమార్తె నైన నా మీఁద మోహమును గొనుట నీకు ధర్మమా? అది గోక, నాకంటె మించిన గూఢవతు లెందఱోగలరు. వినుము. నీకుఁ దగిన యొక సుందరీమణిగలదు. ఆమె పేరు సులోచన.

ఇంకను నవివాహిత. నీకుఁ దగిన సుందరియగుటయేగాక, యామె నిన్నుఁ గోరి యున్నది. కావున నీవామెను బరిణయంబాడి సుఖంపు'మని నుడువ మాధవవర్మయు నామెను గాంచి, 'ఓ కులవతీ! ఆమె వృత్తాంతమెట్టిది? ఆమెను నేనేట్లు పొందఁగలను? నవిస్తరముగాఁ దెల్పు'మని యడిగెను. చంద్రకళయు రాకుమారుని మనోభిప్రాయంబు మారి నందుకు నంతోపించి 'ఓరాకుమారా! సులోచన దీప్తిపురాధీశుని తనయ. సముద్రము మధ్యనున్న ప్లక్ష దీప్తమున నాదీప్తి పురమున్నది. ఆమె తండ్రిపేరు గుణాకరుఁడు. తల్లిపేరు సుశీల. అమె నిన్ను వరించి, యేతద్వృత్తాంతమును నీకుఁ దెలుపుటకై, తన చెలికత్తె నొకదాని నిటకుఁ బంపినది. కాని నీ దర్శన మామెకు లభింపలేదు. నీ వచ్చటి కరిగినచో సులోచన నిన్నుఁ దప్పక వరించును. ఆ పురమున గంధిని యను మాలాకారిణి యొక్కతె గలదు. ఆమె కడకరిగినచో నీ కన్నియు సమకూరును. సముద్రమును దాటు టెట్లుని నీవు విచారింపవలదు. నీ యశ్వశాలలో, భద్రాశ్వమును నొక గుఱ్ఱము గలదు. అది యుచ్చైశ్రవము యొక్క యంశమున జన్మించినది. అదియొక నిమున కాలముననే పదునాల్గు భువనములను జాట్టి రాఁగలదు. కావున నీ వద్దాని నధిష్టించి దీప్తి పురమును జేరుము. నీ కన్నియు సాను కూలములగు'నన్ని

తెలిసి, యాతని యనుజ్ఞను గైకొని, యామె గృహంబున కరిగెను. •

మఱునాఁడు మాధవవర్మ చంద్రకళ తెలియఁజేసిన ప్రకారము, ప్రచేష్టుడను నొక సేవకుని వెంటఁగొని, భద్రాశ్వమునెక్కి, సురక్షితముగా దీప్తిపురమును జేరెను. అచ్చట నిజసేవకుని వలన గంధిని నివాసస్థానమును దెలిసికొని, యామె కడకరిగి, మాధవవర్మ తాను వచ్చిన కార్యమును గూర్చి తెలియఁజేసెను. అప్పుడు గంధిని విచారము నభినయించుచు, ఓరాకుమారా! సులోచన నిన్ను వరించినమాట నిజమే. కాని నీవు దురదృష్టవంతుఁడవు. రెండు మూడు దినములకుఁ బూర్వము నీవు వచ్చియున్నచో నీకోరిక నెఱవేరి యిండును. నిన్ననే యామెకు ముహూర్తము నిశ్చయమైనది. కుశదీపపుచక్కోనర్తి కుమారుడైన విద్యాధరున కామె నిశ్చయింపఁబడినది. నీకు వృథాప్రయాసమేగాని లాభ మెంత మాత్రమును లేక పోయెఁగదా? యని పలుక మాధవవర్మ యెంతయు దిగులువడి, గంధినీ! నీన్న నమ్ముకొని నేనిచ్చటి కరుదెంచితిని. వివాహము నిశ్చయమైనంత మాత్రమున నాకోరిక నెఱవేరుట కుపాయము లభింపక పోవునా? ఇది యెంతయు నీకోతెలియును. తగిన విధమునఁ బ్రయత్నింపుము. ఇదిగో! ఈ యుత్తరమును సులోచన కట్టిన నందఁ జేయుము.

నీ కష్టమునకుఁ దగిన ఫలము లభింపకపోదని నుడివి మెడతోని  
 రత్నహారము నొక దానిఁ దీసి యామె చేతియందుఁ బెట్టెను.  
 గంధినియు నాతని మనోవిచారమును జక్కగా గుర్తించి  
 తనశక్తి వంచన లేకుండ నహాయ మొనర్ప నిశ్చయించు  
 కొని, పూలమాలయందు మాధవవర్మ యొనంగిను  
 బాటును గుప్తముగా నుంచి సులోచన కందఁ జేసెను.  
 సులోచనయు నా బాటును దిలకించి కార్యము మించినందుల  
 కెంతయుఁ జింతించియు, మొదటినుండియు మాధవవర్మనే  
 మనసార ప్రియించియున్న దగుటవలన నారాత్రి యెట్లైనను  
 నాతనిని సందర్శించి, తన కోరికయు, నతని కోరికయు నెర  
 వేయుటకుఁ దగిన యుపాయము నాలోచింప నిశ్చయించు  
 కొనెను. ఆనాటిరాత్రి యందఱును గాఢనిద్రాపరవశులై  
 యున్న కాలమున సులోచన తన చెలికత్తెతో బయలుదేరి  
 గంధిని యింటికరుణించెను. ఆమెకును, మాధవవర్మకును  
 ముఖావలోకనమయ్యెను. అప్పటి కప్పుడే, యిరువురి మనో  
 భూములందు మొలచియున్న మోహోంకురము, పెరిగి పెద్ద  
 దయ్యెను. ముగ్ధుడే మానసాకారమున నవతీర్చించెనని  
 సులోచనయు, రతిదేవియే ముర్ఖురమినిరూపంబున నవతీ  
 రించెనని మాధవవర్మయు, నొకరినిఁగూర్చి యొకరు కీలంప  
 సాగితి. అప్పుడు సులోచనయే ధూత్యంబుగాది, రాక్షసురగాది.

నీవు ప్రయోజనములేని కృతుకులొనైతివి. నాతండ్రి నన్ను  
గుణదీప్తవచకృత కుమారున కియ్యవలసినను. రేపురాత్రియే  
సుముహూర్తము జరుగును. కార్యము ముందిపోయినది. అయి  
నను జింతింపవలదు. మిమ్మునుగాదని యెరుని వివాహమాడు  
టకు నాహృదయ మంగీకరించుటలేదు. నిశ్చయింపబడిన  
వధుని నిష్కడు తిరస్కరించుట కులవతులకు భావ్యముగాదు.  
కావున నొక యుపాయమును దెల్పెదను వినుడు. రేపురాత్రి  
నన్ను వివాహవేదిక యొద్దకుఁ దీసికొని వచ్చునప్పుడు నేను  
సాహస్రముల నెత్తికొని నిలిచియుందును. వేతనగుహోపవృత్తు  
నన్ను మీరు గొనిపోండు. అట్లయినఁ గుణవతి ధర్మమునకు  
తోపము గలుగదు. ఇందువలన మన కోరికయు నెరవేటును.  
ఇది నిశ్చయమని తెలిపెను. మూఢనవర్మ కప్పుడు విచార  
మంతయుఁ దొలగిపోయెను. భద్రాశ్రమముయొక్క నహో  
యంబు వలన నీవనిని మిక్కిలి మలభముగా నెఱవేర్చవచ్చు  
నని యాతఁడు ధైర్యము నవలంబించెను. నులోచన తిరిగి  
ఘోషాక్కమారు తన మనోహరుని గన్నులారఁ దిలకించు  
పోలేక పోలేక, చలికత్తెతో గృహంబున కడిగెను.

మేలునాడు విద్యాధరుడు సుముహూర్తమున కరు  
దెంచెను. మూఢనవర్మ రాత్రియంతయు మేలుకొనియుండ  
వలసివచ్చునని, యాచగటిపూట నిద్రించెను. అదియెను.



మాయయోగాని, యాతని కంఠపటకును మెలకువయే రా  
దయ్యెను. చూడుచుండఁగనే చీకటివడెను. వివాహాశాసము  
మిక్కిలి సమీపించెను. మాధవవర్మకింకను మెలకువరాలేదు.  
అప్పుడు ప్రచేష్టుఁడును, గంధినియు నాతనిని మేల్కొల్పవ  
య్యిందిరి. కాని యెప్పటికిని మెలకువ రాదయ్యెను. అల  
సించినచోఁ గార్యమంతయుఁ జెడిపోవునని, గంధిని యాత  
చనము వనుమరించి, ప్రచేష్టుఁడు భద్రాశ్వము నధిష్ఠించి  
గగన మార్గమున కెగసెను. అచ్చటనుండి క్రిందికిఁగూడఁ,  
వేదిక యున్న స్థలమున నులోచన చేతులెత్తికొని నిలిచి  
యుండెను. వెంటనే ప్రచేష్టుఁడు క్రింది కరుకెంచి  
యామెను బైకి లాగికొని కను తెప్పపాటు కాలములో  
వద్యశ్రవణ దయ్యెను. మొదట నాతఁడు బయలు దేరు నప్పుడు,  
సమయము మించినఁ గార్యము చెడి పోవుననియుఁ దన యజ  
మానుఁడు నిద్ర మత్తుచే నప్పుడు లేవకున్నను, దరువాతఁ  
గార్యము చెడి పోయినందుకు మిక్కిలి దుఃఖించుననియు,  
దానా సమయమున కరిగి నులోచనఁ గొని వచ్చి తన యజ  
మానున కొప్పుగించినచోఁ దన్నుతఁడు మెచ్చుననియుఁ దలంచి  
యుండెను. కాని యాతఁడు మాత్ర మాబుద్ధి వశించినది.  
నులోచనను దాడఁ జెడిచి యాడవలయునని యాతఁడు తలంచి  
శ్రవణమును దాటి పోవలసినదని భద్రాశ్వమునఁ జూడెను.

పింపగా నది యట్లున ర్చెను. సూర్యోదయ మగునప్పటికి  
వారొక పుర నమీసారణ్యమున దిగిరి. అంతః బ్రచేష్టాడు  
సులోచనను జూచి తరుణి! నిన్నుఁ బ్రేమించిన మాధవవర్మ  
గాఢ నిద్రావరవకుండై, చేయవలసిన కార్యమును మఱచెను.  
నేనతని నేవకుండను. నన్నుఁ బ్రచేష్టాడని పిలతురు. హాల  
శ్రమపడి నిన్ను నేను దీసికొని వచ్చితిని. నీకుఁ బ్రాప్త  
మున్నట్లు జరిగినదని, బ్రహ్మ మన యిద్దఱిని జతగాఁ గూర్చి  
దలంచియుండ, మాధవవర్మనుగాని, విద్యాధరునిగాని నీ  
పెట్లు పెండ్లి యాడఁగలవు? ఆ విషయమును గూర్చి యిప్పుడు  
విచారించనేల! నిన్ను నేను మనసారఁ బ్రేమించితిని. నీకుఁ  
దగిన యీడు గలవాఁడను. కావున నన్ను వివాహమాడుము.  
ఈ భద్రాశ్వమున్నంతవఱకును మన కెందును భయములేదు.  
మన కెందును గొఱంతయునులేదు. నన్నెంత మాత్రమును  
నిరాకరింపవలదని పలుక సులోచన హా! హతవిధి! నీమి  
నీ చర్య! రారాజులు ప్రేమింప వలసిన నన్నుఁ గులహీనుఁడగు  
నేవకుఁ డొక్కఁడు ప్రేమించుటయో? తుండిమాట శవదాటి  
నందుకుఁ గలిగిన ఫలమాయుది! అయ్యో! ఓంటరి దాననే,  
నీని కాదిననుడి తప్పించుకొను పెట్టు? కానిమ్ము. యత్నించి  
మాచేద'వని తనకుఁ దాను సమాధానమును జెప్పికొని యా  
నేవకునిజూచి ప్రచేష్టా! నీ కంటెనాకు దిక్కెవ్వరు గలరు?  
నే నన్ని విధముల నీ దాననే. అయినను నన్ను నీవు శాసాని

క్రముగాఁ పెండ్లియాడుట మంచిది. ఇంతలో మించి పోయిన దేమిగలదు? ఇదిగో! ఈ సామ్మలను గొనిపోయి, వివాహమునకు వలయు వస్తువులను, నీ పట్టణమున నిలిచి కొని రమ్ము. నేడే పెండ్లి యాడవచ్చు'నని చెప్పి తన సామ్మలలోఁ గొన్నింటిని నాతని కొనంగెను. ప్రచేష్టుఁడును సులోచన మాటలు నిక్కువములని నమ్మి యనతి దూరముననే యున్న శాంచన నగరంబున కరిగెను. వాడరిగిన వెంటనే సులోచన, తన మనోహరుఁడు తనకుఁ తిరిగి లభించు నంత వఱకు గంగయొడ్డునఁ నపము సేయుచుఁ గాలమును గడుప వలయుననియుఁ బెన్దయుఁ బ్రోద్దనకుఁ గూడ నాతఁడు లభింప కున్న గంగలోఁబడి ప్రాణములఁ బాయ వలయుననియు, నిశ్చయించుకొని, భద్రాశ్వము నెక్కి గంగాతీరమున కరిగెను. ఆహా! స్త్రీల మనోభావముల గుర్తింప నెవ్వరికిని నలవి గాదుగదా?

అట్లు సులోచన భద్రాశ్వమునెక్కి వినువీధినిఁ జోవుచుండ నామెకు విమానచారులగు కొందఱు గంధర్వశాంతలెదురుపడి, వారును సులోచనయొక్క యద్వితీయ సౌందర్యాతిశయంబును విస్మయపడి, యామె వృత్తాంతమును గూర్చి యామెనే పగ్గిల్లింప సులోచనయుఁ దనచరిత్రంబు నర్పింబుచు సమగ్రంబుగా వారలకుఁ దెలియఁ జేసెను. అప్పుడా

గంధర్వకాంతలు సులోచయెడలఁ గరుణవహించి తల్లీ !  
 నీవెంతమాత్రమును జింతపడవలదు. నీనాథుఁడు నిన్నుఁ  
 ద్వారలోనే కలిసి కొనఁగలఁడు. ఆత్మహత్యకు నీవు పాలుపడ  
 నక్కఱలేదు. ఇదిగో! ఇంద్రిజాల మంత్రమును నీకుపదేశిం  
 చెదము. తెలిసికొనుము. దీనివలన నీకన్నియు సాధ్యము  
 లగును. సర్వశుభములుఁ గలుగు'నని చెప్పి యామంత్రము  
 నుపదేశించి యథేచ్ఛంజనిరి. అంతట సులోచనయుఁ బ్రయాగ  
 కరిగి, యచ్చట గంగలో స్నానమాచరించి, యథారూప  
 మున నుండుట యపాయకరమని యెంచి, పురుష వేషమును  
 దాల్చినదై, ప్రయాగదేశాధీశుని కడకరిగి, తన కన్నివిద్యలు  
 దెలియుననియు, మంత్రశాస్త్రములన్నియుఁ గరతలామల  
 కములనియు, సస్త్రశస్త్రములయందు మంచి నేర్పుగల  
 దనియు, నితరుల కసాధ్యములైన పనులు, దనకు మసాధ్యము  
 లనియుఁ దెలియఁజేసి యాస్పదాలుని యొద్దఁ గొలుపునకుఁ  
 గుదిరెను. ఆతఁడును, బురుషవేషమున నున్న పులోచనను,  
 న్యాయాధికారిగానుండి, దోషులను శిక్షించుచుండ వలసిన  
 దని తెలిపి, గంగాతీరమునకు పుమీపమునందే యుండట  
 కొక భవనము నొనంగెను. సులోచనయుఁ దన రహస్యమును  
 జక్కగాఁ గాపాడుకొనుచు నియమిత కార్యమునం పురుషుత్తు  
 రాలై యుండెను.

ఇట్లుండఁగొన్ని దినంబులకు గండామృగంబను నొక భయంకర జంతువు ప్రయాగదేశమును జొచ్చి జనులను లెక్కకు మిక్కిలిగాఁ జంపఁదొడంగెను. ఆమృగమును హత మొనర్పవలయునని, శూరులని పేరుపడసిన వారెందఁడఁతో యరుగుచుండిరి. అరిగినవారు తిరిగివచ్చుటలేదు. ఆమృగ మొక్కరికిని జక్కుటలేదు. ఒకవేళ యెదుటఁబడిన, దానిఁ జూచినంతనే, చంపఁబోయిన వారు హృదయము చెదరి చని పోవుటయో, లేక కొంతవఱకు దానితోఁబోరాడి, తుదకు దానిచేతఁ జంపఁబడుటయో సంభవించుచుండెను. ప్రజలందఱును బ్రాణముల కొఱకు భయపడఁజొచ్చిరి. తన ప్రజల కిట్టి దురవస్థగలిగి నందుకుఁ దద్రక్షకుండగు సుషేణుఁ డెంతయో విచారపడఁజొచ్చెను. తుదకాతఁడేమియుఁ బాలు వోవక, యామృగమును జంపినవానికిఁ దన కొమార్తెనొనఁగి యర్ధరాజ్యంబు నిత్తునని యెల్లెడలఁ దెలియపఱచెను. కాని కృతకృత్యులైన వారెవ్వరును లేకుండిరి. సులోచన యీకార్యము నెప్పుడో నెఱవేర్చియుండునుగాని, యారాకుమార్తెను బెండ్లియాడు పెట్లాయని యామె విచారింపనాగెను. కాని యుపేక్షించుట వలనఁ బ్రజానష్ట మధికమగునని యెంచి యొకనాఁడు భద్రాశ్వము నధిష్టించినదై, గగనమార్గమున కగసి, యామృగముండు చోటును దెలిసికొని, పైనుండి

యనాయాసముగా నద్దానిని రూపుమాపెను. తరువాత నామృగము రాజసేవకులవలన దర్బారునకుఁ గొనిరాబడెను. చచ్చిపడియున్న దానిఁజూచుటకే, యచ్చటనున్న వారందఱును భయపడిరి. అప్పుడు సుషేణుఁడు తాను సిడివిన ప్రకార మొక శుభముహూర్తంబునఁ బురుషవేషంబుననున్న సులోచనకుఁ దనకుమార్తెనొనంగి వివాహమొనర్చి, యర్ధరాజ్యాధిపత్యంబు నొసంగెను. సులోచనయు నారాకుమారిని, నిదివఱకు దానుండు భవమునకుఁ దీసికొనివచ్చి, యొకనాఁడామెనుజూచి 'రాకుమారీ! నేనొక కార్యార్థమై, నియమము పూని బ్రహ్మచర్యవ్రతముతో నున్నాను. కావున నీవు కొంతకాలమొచ్చి యుండవలయును. తరువాత మనము సుఖంపవచ్చు' నని తెలుప నందుకామెయు మహాసంతోషముతో సమ్మతించెను.

సులోచన వీరవరుఁడను పేరుతోఁ దన కృత్యము పట్ల మెలంగు చుండెను. వీరవరుఁ డిదివఱకే, గంగలో నెవ్వరైనఁబడి యాత్మహత్యగావించు కొనుటకు సిద్ధపడిన యెడల నట్టివారినిఁ బట్టికొని తనకడకుఁ గొనిరావలసినదని తన సేవకుల కాజ్ఞాపించియుండెను. ఇట్లుండ నచ్చోట వివాహ నామగ్రి కరిగియున్న ప్రచేష్టుఁడు తిరిగి వివాహ సామగ్రితో యథాస్థానమున కరుదెంచి సులోచనను గానక, యెంతయుఁ జింతించినవాడై, చేయునది లేక తుదకు గంగలోనైనఁబడి

ప్రాణములు విడిచి, జన్మాంతము నందైన సులోచనను బొంద  
వచ్చునని తలంచి ప్రయాగకరిగి గంగలోఁ బడి యాత్మ  
హత్య గావించుకొన సిద్ధపడెను. అట్టియెడ వీరవరుని భటులా  
తనిఁ బట్టికొని, తమ ప్రభువుచెంతకుఁ గొని పోగా, నాతఁడును  
బ్రచేష్టుని గుర్తించి కారాగృహమున నుంచవలసినదని యాజ్ఞా  
పించెను. మఱి కొన్నినాళ్ళకు విద్యాధరుఁడు గూడ, ప్రయాగ  
కరిగి గంగలో దుమికి యాత్మహత్య గావించుకొన నున్న  
సమయమున నెప్పటివలె వీరవరుని భటులాతనిని దమ  
ప్రభువు కడకుఁ గొనిపోయిరి. ఆతఁడును విద్యాధరుని గురు  
తించి కారాగృహమున నుంపవలసినదని యాజ్ఞాపించెను.  
మఱి కొన్నినాళ్ళకు మాధవవర్మయు నిట్టి యభిప్రాయము  
తోడనే ప్రయాగ కరుడెంచెను. ఆతనిఁ గూడ వీరవరుని  
భటులు తమ ప్రభువుచెంతకుఁ గొనిపోవ నాతఁడు మాధవ  
వర్మను గురుతించి, తగినట్లు శారవించి, ప్రచేష్టుని, విద్యా  
ధరుని, నచ్చటికి రప్పించెను. వారువచ్చిన యనంతరము వీర  
వరుఁడు వారలనుజూచి ఓయీ! గంగలోఁబడి మీరేల  
యాత్మహత్య గావించుకొనఁ దలంచితిరో నవిస్తరముగాఁ  
దెలియఁ జేయుడని ప్రశ్నించెను. అప్పుడు ప్రచేష్టుఁడు తన  
వృత్తాంతము నంతయు నవిస్తరముగాఁ దెలియఁ జేసెను.  
ఆతఁడు తెలియఁజేయుట ముగించినంతనే, వీరవరుఁడుమాధవ

నర్మనజూచి మహాశయా! ఇట్టివాని కెట్టిశిక్ష విధింపవలయునో తెల్పుడని యడుగ నాతఁడును మరణదండనమైనను, లేక యాజన్మకారాగృహ మైనను నట్టి వానికిఁ దగిన శిక్షయని తెలుప నాతఁడు ప్రచేష్టున కాజన్మకారాగృహవాసశిక్షను విధించెను. అనంతరము విద్యాధరుడు, అయ్యా! నేనొక చక్రవర్తి కుమారుడను. ఇప్పుడు తెలుపఁ బడిన సులోచనను నాకిచ్చి వివాహ మొనర్చుట కామె తల్లి దండ్రులచేత ముహూర్తము నిశ్చయింపఁ బడుటయేగాక, వివాహము గూడఁ బ్రారంభింపఁబడెను. అట్టియెడ నామె నెవ్వఁగో పైనుండి వచ్చి కొనిపోయిరి. ప్రచేష్టుని వాక్యముల వలన నాపని నొనర్చిన వాఁ డతఁడేమని తెలియుచున్నది. ముహూర్తము స్థిరఁబఱుపఁ బడినను, సులోచనకు నా మీఁద మనస్సులేదు. ఆమె మాధవవర్మయను నాతనిని మనసారఁ బ్రేమించెననియు, నాతని వలననే యామెయట్లుగొనిపోఁబడినదనియు నా కామె చెలికత్తెల వలనఁ దెలియ వచ్చినది. నన్నుఁ బ్రేమింపని కాంతను గూర్చి విచారపడుటకంటె నీ దేహమును జాలించుటయే యుత్తమమని తలంచి, ప్రయాగలో గంగా నదియందుఁ బ్రాణములఁ గోలుపోవుట సర్వార్థ సిద్ధికి మూలమని యెఱింగినవాడ నగుటవలన నాత్మహత్య గావించుకొన సిద్ధ పడితిని. ఇదియే నావృత్తాంత' మని తెలియుఁ జేసెను.



అంతట వీరవరుడు మాధవవర్మను జూచి ఇతనిగూర్చి యేమి చెప్పింద'రని యడుగ, నట్టివానికి వైరాగ్యము యుక్తమని తెలిపెను. వీరవరుడును విద్యాధరునకు వైరాగ్యమును బోధించి, తన్నూలమునఁ దరింపవలసినదని పంపివైచెను.

తరువాత వీరవరుడు మాధవవర్మను జూచి, అయ్యా! ఆసులోచనను గూర్చి మీ యభిప్రాయమేమి? ఒక వేళ యామె తిరిగి లభించినచో నామాధవవర్మ యామెను బరిగ్రహించునా? 'యని ప్రశ్నించెను. అప్పు డతఁడు, సులోచన శీలమున కెంతమాత్రమును భంగమఁ గలుగలేదనియు, నామె లభించినచో మాధవవర్మ తప్పక పరిగ్రహించుననియుఁ దెలుప, వీరవరుఁ డేదోపనిమీఁద నరిగినట్లు లోనికరిగి, యథాహుపమును గైకొని బయటి కరుదెంచెను. సులోచనను గాంచి నంతనే మాధవవర్మ విస్మయాశ్చర్యభరితుఁ డయ్యెను. అప్పుడు సులోచన తన పుత్రాంతంబు సర్వంబు నాతనికిఁ దెలియఁజేసి, యాతనితో సుషేణుని కడకరిగి, యాతనికిఁ గూడ సర్వంబును దెలియ పఱచి, తనను నాతని పుత్రికను, మాధవవర్మ కొనంగి వివాహమునర్పవలసినదని తెలుప, నాతఁడు మహానందముతోఁ బెండ్లిచేసెను. మాధవవర్మ భార్యలతో సుఖంబుండెను.

బాలకులారా! కష్టపడిన వారే తుదకు సుఖపడువారు.

### 3. అనిరుద్ధోపాఖ్యానము.

(బ్రహ్మవైవర్తపురాణాశ్మదశమః) .

శ్రీకృష్ణభగవానునకు దుష్కిరీడేవియందుఁ బ్రద్యుమ్నఁ  
డను కుమారుఁడు జనించెను. ఇతనికి మనము మన్మథుఁడని  
పిలుచునది. మన్మథునకు రతీదేవియం దనిరుద్ధుఁడను నొక  
కుమారుఁడు గలిగెను. అనిరుద్ధుఁడు తండ్రివలెనే యద్వితీయ  
సౌందర్యవంతుఁడు. సౌందర్యవంతుఁడేగాక యాతఁడు మిక్కిలి  
పరాక్రమవంతుఁడు గూడనైయుండెను. అనిరుద్ధున కింకను వివా  
హముగాలేదు. ఆతఁ ఁకనాటిరాత్రి నిద్రనుమునింగి స్వప్న  
వస్థయందువును నొకకన్యకామణిని దిలకించి యామె  
సౌపలావస్థాభిశయంబులకు ముగ్ధుడై యామెను మనసార  
ప్రేమించెను. కాని యామెయెవ్వరో, యెందుండెనో, తన  
కామె యెట్లులభించునో, యాతని కెంతమాత్రమును దెలియ  
వచ్చినదికాదు. అందువలన నాతఁడపారహంబు సుమాకన్యక  
గూర్చి విచారించుచు మదనజ్వరంబున నానాటికిఁ జక్కిపో  
దొడంగెను.

ఉమాకన్య బాణాసురుఁడను నొక దైత్యవల్లభుని  
కూతురు. ఇతఁడనువమాన శివభక్తీపరుఁడు. ఈతనికి వేయి  
చేతులుగలవు. నిత్యమును దన వేయిచేతులతో శివుని నర్పించు

చుండెడివాడు. పరమేశ్వరుఁ డీతని భక్తికి మెచ్చి యాతఁడు కోరిన ప్రకారమాతని యింటివాకిటఁగావలివాడైయుండెను. బాణాసురుఁ డొకప్పుడు శివుని చెంతకరిగి, 'మహాదేవా! నా సమాస్ర బాహువులకుఁ దగినంత పని లభించుట లేదు. కావున నాతో యుద్ధ మొనర్చుటకు రమ్మని పలుక శివుండును బాణుని మదోన్మత్తతకుఁ గినుక వహించి వెలికిఁ దోపనీయక నగుచు బాణా! జగదేకపరాక్రముఁడ వగు నీతో నేను బోరఁగలనా? కొంతకాలము వేచియుండుము. నీ చేతుల లేట మాన్పఁగల సమర్థుఁ డొక్కఁడు నీకు లభింపఁ గలఁడు. అప్పు డాతనితో యుద్ధ మొనర్చుము. నీ వేయి చేతులకుఁ దగినంతపని లభించును. నీ రథము టెక్కము విరిగి యెప్పుడు క్రిందఁబడునో, యానాఁడు నీ కాదివ్యపురుషునితోఁ బోరు లభించునని యెఱుంగు'మని తెలియఁజెప్ప, బాణుండును, నద్దానికి నిరీక్షింపఁ దొడంగెను.

ఇతని సమాచార మిట్లుండ నితనితనయముగు నుష, తన సౌందర్యమునకుఁ దగిన వరుని సమకూర్చి పలసినదని సంతతము గౌరినిఁ బూజింపఁ దొడంగెను. గారీదేవియు సుమాకన్యయొడలఁ గరుణవహించి, యొకనాఁడు పూజనీయు చున్న సమయమున నామెకుఁ బ్రత్యక్షమై, 'కుమారీ! నీవెంత మాత్రమును వసునిఁగూర్చి చింతింపవలదు. అన్ని విధముల

నీకుఁ దగిన వరుఁడే లభింపఁగలఁడు. నేటి రాత్రియే స్వప్న మందు నీ మనోహరునిఁ గాంచఁగల' వనిచెప్పి యద్భుత్య యయ్యెను. ఆనాటిరాత్రి యుషాకన్య స్వప్నావస్థయందు నిరుద్ధునిఁజూచి యాతని రూపరేఖావిలాసంబులకు నబ్బుర పడి యాతనిని మనసారఁ బ్రేమించెను. నాటనుండి యనిరుద్ధునకుఁ గలిగిన యవస్థయే యీమెకుఁగూడఁ గల్గెను. మదన జ్వరంబున నానాటికీ జక్కి పోవఁ దొడంగెను. అట్టియెడ నామెచెలు లేతద్వృత్తాంతంబు సంతయుఁ దెలిసికొని కారణ మూహింపఁజాలక యామెతల్లికి సర్వంబును నివేదించిరి. ఆమెయుఁ గొమార్తై మనోవిచారంబునకు మూలంబైన దానిగూర్చి తెలిసికొననేరక తనభర్తకుఁ దెలియఁ జేసెను. బాంబుడప్పుడు కొంతవఱకు విచారించి తన తనయ ప్రయ సఖయగు చిత్రరేఖను రావించి యుషాకన్య మనోవిచారమునకుఁ గతమేమో సర్వజ్ఞుఁడగు శివుని నడిగి తెలిసికొని రావలసినదని యాజ్ఞాపింప నామెయు శివుని కడకరిగి సర్వంబును విన్నవించెను. అంత శివుఁడు చిత్రరేఖనుజూచి బిడ్డా నీచెలి యనిరుద్ధుని వరించి యాతనికై విచారించుచున్నది. అనిరుద్ధుఁడు రతీమన్మథులకుఁ గుమారుఁడు. శ్రీకృష్ణునకు మనుమఁడు. ఆతండ్రిప్పుడు ద్వారకాపురమునందున్న వాఁడు. నేటిరాత్రి నీవు రహస్యముగా ద్వారకానగరంబున

కరిసి, యాతని మందిరంబునుజొచ్చి గాఢనిద్రను మునింగి యున్న సమయంబున నాతనిఁగొనివచ్చి యుపాకన్యకుఁ జూపింపుము. దానివలన నీతెలి మనోవిచారంబంతయు నశించును. ఈవనికిఁగాను నీకిదిగో యింద్రజాలవిద్య నుపదేశించుచున్నాడను. ఈ విద్యాప్రభావంబువలన నీ వీకార్యమును జక్కగా నెఱవేర్చుగల' వని తెలిపి యావిద్య నుపదేశించెను. చిత్రరేఖయుఁ దన ప్రాణసఖిమనోవిచారంబును బాగుటకు సిద్ధపడెను.

అనాటిరాత్రి చిత్రరేఖ యింద్రజాల విద్యాప్రభావంబు జూలంబున నొరులకుఁ దెలియకుండ ననిరుద్ధుని మందిరంబును జొచ్చి నిద్రాపరవశుడై యున్న యాతనిఁ గొనివచ్చుచుండెను. మధ్యమార్గంబున ననిరుద్ధుఁడు మేలుకొని, తన్నుఁ గొనిపోవుచున్న చిత్రరేఖను జూచి 'నీవెవ్వరిదాపపు? ఇట్టి యర్థరాత్రంబున నొంటిరిగ నన్నెచ్చటికిఁ గొని పోవుచున్నావు? తెల్పు'మనియడుగ నామెయు 'ఓపురుషాగ్రణీ! నీ కెంతమాత్రమును సం దేహమువలదు. నేను నీకు మేలుగూర్చు దాననగాని, చెఱువుఁ గలిగించుదానను గాను. నీమనోనా యశిఁ బొందకే నిన్నుఁ గొనిపోవుమంటిని. నీకోరిక నెఱవేరు' నని తెలుప ననిరుద్ధుఁడును చూచము వహించెను. అచిరకాలముననే చిత్రరేఖ యాతనిఁగొని, యుపాకన్యమందిరంబును

బ్రవేశించి, యొక్కచో నాతని నాసీనుఁ గావించి, నిదురించు చున్న తన సఖిని మేలుకొలిపి, పృథ్వాంతంబు సర్వంబు నామెకుఁ దెలియఁజేసెను. ఉపాకన్యయుఁ దన మనోహరునిఁ గన్నులారఁ జూడ నాత్రముతో ననిరుద్ధుఁ డున్నచోటున కరిగెను. చిత్రరేఖ యేదో పనిగలదని మిషపెట్టి మండిరంబు నుండి వెడలిపోయెను.

అనిరుద్ధునిఁ జూచినంతనే యుపాకన్యకు మొగట భయము గల్గెను. తరువాత సిగ్గు మెండయ్యెను. ఆ తరువాత మదనవికారము పెల్లయ్యెను. మదనవికార మినుమడించి నంతనే యామె మనోనిగ్రహమును గోలుపోయి యాతనిఁ జూచి 'ఓపురుషవరేశ్వర! మీ నామధేయమెట్టిది?' అని ప్రశ్నించెను.

అని—ఓ తరుణీమణి! నా పేరనిరుద్ధుఁడు

ఉష—సుందరాకారా! మీ దేశమెయ్యది? మీవంశీయులెవ్వరు?

అని—ఓసుందరాంగీ! ద్వారకానగరము నా నివాసస్థానము. నాతల్లి దండ్రులు రతీమన్మథులు. తాత శ్రీకృష్ణభగవానుఁడు. నీ వెవ్వరిదానవు?

ఉష—స్వామీ! నేను బాణుని కొమార్తెను. ఉషయనుదానను.

అని—ఇట్టి యర్థరాత్రంబున నన్నిచ్చుటికేల తెప్పించితివి ?

ఉష—తెప్పించుటకు నేనెవ్వలెను ? నాకాసామర్థ్య మెక్కడిది ? పరమేశ్వరి యనుగ్రహంబు వలన మీదర్శనంబు లభించినది.

అని—ఆ యనుగ్రహంబునకైనను దగినకారణ ముండవలయును గదా ?

ఉష—మనోహరా ! నేను మీ సౌందర్యాతిశయంబులను విని మీయందు మనస్సును నిల్పితిని. మీ పొందు నాకు లభించు నట్లానర్ప వలసినదిని యా పరమేశ్వరినిఁ బ్రార్థింప నామెయు నాయెడలఁ గరుణ వహించి యిట్లానర్పినది. నాథా ! మీ కొఱకై నిద్రాన్నము లక్షమాని యెన్నినాళ్ళ నుండియో వేచియుంటిని. నేటికాభవాని కృపవలన నాకష్ట మీడేరినది. నన్నింక నలయింపక రతిసుఖంబునఁ దేల్పుడు. ఈ మదన తాపంబును బోఁగొట్టుడు.

అని—కన్యకామణీ ! ఇట్లు వలుకుట కులవతులకు ధర్మమా ? నీవు కన్యకవు. నీ పల్కులు కన్యాత్వమునకుఁ గేవలము విరుద్ధములు. అదిగాక, పరశ్రీని గోరుట మహాపాపమని పెద్దలు సెప్పుదురు. నిన్ను నేనెట్లు ముట్టఁగలను ?

ఉష—మనోహరా! ఇందుఁ గన్యాత్వమునకు భంగమేమి  
గలదు? నేను మిమ్మును మనసారఁ బ్రేమించియుంటిని.  
మీదుమిక్కిలి నేను బరకాంత నెట్లగుదును? ఇంతవఱకు నే నవివాహితను, మిమ్మును వివాహ  
మాడఁదలంచి యుంటిని. గాంధర్వంబు వివాహంబు  
లన్నింటి యందుత్తమంబని పెద్దలు సెప్పుదురు.  
కావున గాంధర్వంబున నన్నుఁ బరిగ్రహింపుడు.  
దీన నెవ్వరికిని దోషంబు గలుగనేరదు.

అనిరుద్ధుఁ డుపాకన్యవాక్యములకు సమ్మతించెను.  
ఆతఁడుగూడ నామెను హృదయ పూర్వకంబుగఁ బ్రేమించి  
యుండెను. ఆమె మనస్సును గనుంగొన వలయునని యాతఁ  
డట్లు వలికేనేగాని యామెమీఁదఁ బ్రేమలేకగాదు. అంత  
నుపాకన్య యాతని కంతమున నప్పుడే పూలమాలను వైచి  
గాంధర్వంబునఁ బెండ్లియాడెను. నాఁడు మొదలు వారిరువు  
రును నొరులకుఁ దెలియకుండ దాంపత్యసుఖంబుల ననుభ  
వింపఁ దొడంగిరి. ఆహా! మోహమునకున్న శక్తి యెద్దాని  
కిని లేదుగదా?

ఉపాకన్యానిరుద్ధుల వృత్తాంతము నెట్లో యామెనఖి  
జనంబులు తెలిసికొని యుపేక్షించిన బాగునివలనఁ దమకు  
ముప్పు గలుగునేమోయని భయపడి, యొకనాఁడతనికి సర్వ



మును తెలియజేసిరి. అప్పుడతఁడు మండిపడుచు నేమిచేయుటకును దోచక శివునికడకరిగి యావద్వృత్తాంతమును విన్నవించెను. పరమేశ్వరుండును, బాణునిజూచి, ఓయీ! దీనికై నీవు మండిపడనక్కరలేదు. అనిరుద్ధుఁడు నీతనయకుఁ దగినవాఁడు. అతఁడు శ్రీకృష్ణభగవానుని పాత్రుఁడు. శ్రీకృష్ణుఁడన సామాన్యుఁడుగాఁడు. కేవల మతఁడు శ్రీమహావిష్ణువు. అది మధ్యాంతములు లేనివాఁడు. సృష్టిసీతలయంబు లామహాత్ముని వలననే జరుగుచున్నవి. బ్రహ్మాదిసకలదేవతలును, నేనును, సర్వదా యామహానీయునిఁ గీర్తించుచున్నాము. కావున నట్టి వానితో బంధుత్వము నెఱపుట నీకు మిపుల శ్రేయస్కరము. నాహితమును గైకొని నీవు త్రికను, ననిరుద్ధునకొనంగి పరిణయంబునీయుము. కాదని కత్తిగట్టుదువేని శ్రీకృష్ణుని వలన నీకుఁ దప్పక పరాభవము జరిగితీరు'నని తెలియజేసెను. కాని బాణుఁ డంతమాత్రమును శివుని హితోపదేశమును గైకొనక, స్వామీ! దైత్యకులమున కాజన్మవైరియగు శ్రీకృష్ణునితోడనా బాంధవ్యము నెఱపుట? నేనంతమాత్ర మీ వివాహంబున కంగీకరింపను. అనిరుద్ధుని దండింపక మానను. మీకృపయున్నచో నన్నుఁ గృష్ణుడేమి నేయగలఁడని వలికి యప్పుడే సైన్యములఁ గూర్చుకొని యనిరుద్ధునిపై కరిగెను. అనిరుద్ధుఁడును మునుముందుగనే పరమేశ్వరిహృదయార్థ

వార్తను చెలిసికొని, యుద్ధమునకు సిద్ధుడై, బాణున కెదురు ననెను. బాణుడును, నొక్కడయ్యుడ దన్నెదుర్కొన నకు దెంచుచున్న యనిరుద్ధుని పరాక్రమాతిశయంబులకు మెచ్చుకొని, యుద్ధమునకుఁ గడంగెను. ఉభయులకును బోరు ఘోరమయ్యెను. అనిరుద్ధుని ధాటికాగజాలక బాణునిపై ని కులు పరుగెత్తఁ జొచ్చిరి. బాణుడుగూడ నప్పుడప్పుడాతని పరాక్రమంబునకును, యుద్ధనైపుణ్యమునకును నిర్విఘ్నఁడగు చుండెను. తుదకునమ్మోహనాస్త్రమును బ్రయోగించి యాతని మూర్ఛితునిగా నొనర్చి బాణుడు చెఱఁగొనెను.

సర్వజ్ఞఁడగు శ్రీకృష్ణభగవానుడు మనుమని వృత్తాంత మును చెలిసికొని, తనవారలకుఁగూడఁ చెలివినవఱుడై, యా సవబలంబులఁగూర్చికొని బలరామాదులతో దండెత్తి ఎచ్చి నానవపురంబును ముట్టడించెను. కృష్ణుని నొకసామాన్యమాన పునిఁగానెంచి బాణుడుగూడ నిజసైన్యంబులఁ గూర్చికొని పరమేశ్వరునితోఁ గలసి, యుద్ధమునకుఁ గడంగెను. అప్పుడు హరిహరులకును, బలరామబాణాసురులకును, సుభయసైని కులకును బోరు ఘోరమయ్యెను. హరుడు పాశుపతాస్త్ర మును బ్రయోగింపఁ గృష్ణుడు నారాయణాస్త్రమును బ్రయో గించి దాని నుపసంహరించెను. శివుడు తిరిగి శివజ్వరమును యాదవసైనికులపై నావేశింపఁజేయ, జనార్జనుడు వైష్ణవ

జ్వరమును దానవపై నికులపై నావేశింపజేసెను. ఆరెంటికిని గొంతతడవు పోరుజరిగెను. తుదకు శివజ్వరమే యోడి పోయెను. హరుడప్పుడు యుద్ధవిముఖుడయ్యెను. శ్రీకృష్ణుడంత బలరామునితో బోరుచున్న బాణునెదుర్కొనెను. అసమయమున నాతని రథముఁజెక్కిము విరిగి నేలఁబడెను. అంత బాణుడు తనకుఁదగిన వీరుడు లభించెనని బలరామునితో బోరుటమాని శ్రీకృష్ణునెదిర్చి పోరఁదొడంగెను. బలరామ సాత్యకి మన్మథ ప్రముఖులందఱును, దానవ సైన్యములపై విజృంభించి యెక్కడి సైన్యముల నక్కడ హుళిమావఁదొడఁగిరి. వారి ధాటి నొగఁజూలక ననుజ్ఞసైన్యములు పరుగిడఁజొచ్చెను. ఒకవంక నగ్నినుడు దానవవీరుల మార్కొని సవ్యావసన్యంబుగ బాణంబులఁ బ్రయోగించుచుఁ దలయెత్తుటకును, దీని యాడించుటకును గూడ ఏలులేకుండఁ జేయుచు గుట్టలు గుట్టలుగాఁ నూల్చుచుండెను. ఇచ్చట బాణుడు శ్రీకృష్ణునిపైఁ బెక్కు దివ్యాస్త్రంబులు బ్రయోగించుచుఁ బోరుచుండెను. అట్టియెడ భద్రకాళి బాణునిపక్షమునవలంబించి శ్రీకృష్ణుడు ప్రయోగించు బాణములనన్నింటిని మ్రొంగఁదొడంగెను. బాణుడు దీనివలన సురక్షితుడై కృష్ణునిఁ బెక్కువిధంబులఁ గ్రూరనారాచంబుల నొప్పిరపసాగెను. శ్రీకృష్ణునకుఁ గోపమినుమడించినది. భద్రకాళిని, బాణుని నొక్కమారు పాతమొనర్పవలయునని నిశ్చయించి,

యరిజనభయంకరంబగు సుదర్శన చక్రాయుధంబును జేతఁ  
బట్టెను. చక్రాయుధంబును గాంచినంతనే భద్రకాళి భయ  
పడి రణరంగమునుండి తొలగిపోయెను. శ్రీకృష్ణుడద్దానిని  
బాణునిపైఁ బ్రయోగించెను. శివుడందుకు భయపడి తన  
భక్తునిఁ బ్రాణములతో రక్షింపవలసినదని కేశవునిఁ బ్రార్థింప  
నాతండును సమ్మతించెను. చక్రాయుధము బాణుని వేయి  
హస్తముల నొకటివెంట నొకటిగా ఖండించివైచెను. తుదకుఁ  
ప్రాణములుగూడఁ గొననున్న సమయమున శ్రీకృష్ణుడద్దాని  
నుపసంహరించెను. అప్పుడు బాణుడు శ్రీకృష్ణుని చరిత్రంబును  
దెలిసికొని దీరుడై, 'దేవా! మాయావిమోహితుండనై, నీసామ  
ర్థ్యమును గుర్తింపజాలక నీపైఁ గత్తికట్టితిని. నాయవరాధ  
మును తమించి నన్నరక్షింపు' మని యనేక విధంబులఁ  
బ్రార్థింప నాతండును దనుజవల్లభుని యెడఁ గరుణవహించి,  
వాని చేతులెప్పటియట్లు వచ్చునట్లనుగ్రహించెను. పోరు  
సమాప్తినొందెను.

హరిహరుల సమక్షమున బాణుడప్పు డనిరుద్ధునకుఁ  
దన పుత్రికయగు నుషనాసంగి మహావైభవముతోఁ బెండ్లి  
గావించెను. పెక్కుకానుకలను, దివ్యాంబరముఁగియభూష  
ణంబులను, గనకవస్తువాసానంబులను, బెక్కువేల దాసదాసీ  
జనంబులను, వధూవసుల కొసంగెను. శ్రీకృష్ణుడును, శివుని

యొద్ద సెలవుదీసికొని, వధూవరుల తోడను, బంధుజనుల తోడను, యాదవసైన్యంబులతోడను, గదలి, ద్వారకాపురంబున కరిగెను. ఉపాకన్యానిరుద్ధులును, నాటనుండి సర్వసుఖంబుల ననుభవించుచుఁ గాలమును సుఖముగాఁ గడుపుచుండిరి.

బాలకులారా! తనబలంబును, నెదిరిబలంబును గుర్తెఱుంగక, కలహంబునకుఁ గాలుదువ్వరాదు. ఎంత వారికిని గర్వంబు పనికిరాదు. యుక్తాయుక్తంబులఁ గూర్చి తనకుఁ దెలియనప్పుడు, పెద్దలు సెప్పినప్పుడైనను దెలిసికొనవలెను.

### ౪. అజామిలో పాఖ్యానము.

(భాగవతపురాణాంతర్గతము.)

కన్యాకుబ్జపురమున సజామిభండను నొక భూసురుండు గలఁడు. ఆతఁడు సత్కర్మపరుఁడు. దాంతుఁడై, శాంతుఁడై, ధర్మనంశీలుఁడై, చతుర్వేదములను జదివినాఁడు. అనయంబు గురువృద్ధజనాతిథిపూజల నొనర్చినాఁడు. సర్వభూతములందును సమభావమును జూపినాఁడు. బహు మంత్ర సిద్ధులను బడసినాఁడు. సత్యభాషణనియమంబును జరపినాఁడు. నిత్య

మిత్తికాదులను నెరపినాడు. నకల నద్దణములను దనయందు నిలిపినాడు. కాని కాలమెల్లప్పుడోకరీతిగా నుండదు. అది ఊణఊణమును మారుచునే యుండును. దాని ననుసరించి మానవ తత్త్వంబు గూడఁ గొన్ని యెడల మారుచుండును. అజామిభున కిప్పుడు యావనము చక్కగాఁ బొడసూపినది. ఒకనాడతఁడు సమిత్కుశఫలార్థమై వనంబున కరిగి, వానిఁ గొని తిరిగి గృహంబున కరుదెంచు నప్పుడు మార్గమధ్యంబున ౨౩ తిక్రీడలఁ దేలుచున్న కాముకీ కాముకుల గొక పూపొడ పింటఁ గాంచెను. వారినిఁ గాంచి నంతనే యాతని చిత్తముః చలించినది. కామోద్రేక మిను మడించినది. నాటిలో నాతని బ్రాహ్మణత్వముగూడ నశించినది. వృషలియను పేరుగల యాకాముకీ యజామిభునకు భార్యయైనది. అది మొదలాతఁ డాలోత్తునే యాత్మపత్నిగా భావించినాడు. సంతతమక్కాం శతో రతిసుఖోపభోగంబుల ననుభవింపఁ దొడంగినాడు. నిత్యకర్మంబులేమైనవో, గురువృద్ధ జనాతిధిపూజ లెటుబోయి నవో, యధ్యయన మేనేలఁ గలసినదో, యాతనికిఁ దెలిసినది కాదు. ఆతనికి వృషలియే సర్వ ప్రపంచము. వృషలియే జీవ నాధారము. వృషలియే మోక్షసాధనము. వృషలియే సర్వ కామ్యముల నొసంగు నధిష్టానదేవత. ఆకాంతలేకున్న నాతని కీ ప్రపంచమేలేదు. ఇట్లు వృషలియందు బంధానురాగుడై గృహస్థాశ్రమమును విసర్జించినాడు. బంధువులఁ దిట్టినాడు.

సజ్జనుల బాధల బెట్టినాడు. దాసులుగొట్టినాడు. నిందల కోర్చినాడు. పాపకార్యములకు నలయ్యెనాడు. గోవులను హింసింపఁ దొడంగినాడు. చేయరాని కార్యములఁగూడఁ జేయుటకు బాల్పడినాడు. ఇప్పుడతడు తొల్లింటి యజామిభుఁడుగాఁడు. అశని చరిత్రంబు మారిపోయినది.

వృషలియం దాతనికిఁ బెక్కుమంది కుమారులు గలిగిరి. ఇట్లు పెద్దయుఁ బ్రోద్దులు గపించునంత నజామిభునకు ముసలితనము సంభవించుటయుఁ గొన్నిదినములకు మరణకాల మానన్నమగుటయు, సంప్రాప్తము లయ్యెను. మరణశయ్యపై నున్నచు, నాతనికిఁ బుత్రీషణంబు మిక్కుటముగా గుండెను. అందువలన నాతఁడు తన చిన్నకుమారుడఁగు నారాయణుని, వీధిలో నాడుకొనుచుండ నారాయణా ! నారాయణా !' యని పిలిచెను. పుత్తుని బిలుచుటయేయైనను, నది హరినామస్మరణ మొనర్చుటయైనది. అట్లు సుతుని బిలిచిన కొంతతడవునకే యాతఁడు మరణించెను. అప్పుడు మహాపాపియగు నాతనికి గొనిపోవ యమకింకరు లగుడెంచిరి. అంత్యకాలమున హరినామస్మరణ మొనర్చిన మహాపుణ్యాత్ముడని యాతనిని వైకుంఠమునకుఁ గొనిపోవ విష్ణుదూత లగుడెంచిరి. విష్ణుదూతలగుడెంచు లోపలనే, యమదూతలాతనిని బంధించి యమలోకమునకుఁ గొనిపోవుచుండిరి. దానిఁ జెలిసికొని

విష్ణుదూతలు సత్వరంబున వారలకెదురు నడచి యడ్డగించిన నాఁక, 'అయ్యా! మీరెవ్వరు? ఈతని నెక్కడికిఁ గొనిపోవు చుంటి' రని ప్రశ్నించిరి.

య.దూ—అయ్యలారా! మేము యమునిదూతలము. మా పౌరుని యాజ్ఞచొప్పున మహాపాపియగు నీతని నర కమునకుఁ గొనిపోవుచున్నాము. మీరెవ్వరో తెలియఁ జేసెదరా?

వి.దూ—మేము విష్ణుదూతలము. మా పౌరుని యాజ్ఞచొప్పున మహాపుణ్యాత్ముడగు నీతని వైకుంఠమునకుఁ గొని పోవచ్చినాము. మీరీ మహానుభావుని, మహాపాపి యని యెట్లు నిర్ణయించినారు?

య.దూ—ఓ విష్ణుదూతలారా! మీమాటలు మాకుఁ జాల వింతగానున్నవి. గోవులను జంపినవాఁడును, గుల ఫర్మమును బాలింపనివాఁడును, గులకాంత నొల్లని వాఁడును, బరాంగనాసంగమాభిరతుఁడును, సాధు జనాపకారుఁడును, బంధుజన దూషణుండును, జీవ హింసా పరాయణుండును, సస్యతవాదియును, నగు వాఁడు మహాపాపిగాక, మహాపుణ్యాత్ముడగునా? ఇట్టి గుణము లన్నియు నీతనియందు మూర్తీభవించి





వి.దూ—ఎట్టివారు శిక్షాపాత్రు లగుదురు ?

య.దూ—ఎల్ల మానవులును దమతమ కన్యంబుల ననున రించియే శిక్షలను బొందుదురు. పాపకార్యంబు లాచ రించినవారును, వారి వారి పాపంబుల ననుసరించి—  
ఉత్తమ—మధ్యమ—అధమ జన్మంబులకు లోనగు చుందురు. రజో గుణప్రేరితులై, యైహిక సుఖోప భోగంబులకు లోనగుచు దుష్కార్యంబుల నాచరించు వారందఱును, దమతమ జన్మంబులను నిరర్థకంబుగా నొనర్చికొని తీరనినరకబాధల ననుభవింతురు. సాత్త్విక గుణప్రధాను లగువారు పుణ్యకర్మంబుల నొనర్చి స్వర్గాది పుణ్యలోక నివాస పాఖ్యంబులఁ గుడుచు దురు. ప్రకృతి సంబంధమున నట్టివారు సుఖదుఃఖంబు లకు లోనయ్యుట, శ్రీహరిచింతనంబునఁ బ్రకృతివికారం బుల నణంచుకొని యుత్తమలోకంబులఁ బొందుదురు. హరినామ స్మరణంబువలన వారి పాపంబు లన్నియు నశించి పోవును.

వి.దూ—హరి చింతనంబు వలనఁ బాపంబులు నశించుచో, నీతని పాపములు మాత్రము నశింపలేదా?

య.దూ—అయ్యా! అదియెట్లు ? ఈతఁడు హరినిఁ బంజరంబు లేడుగదా ?

వి.దూ—మరణకాలమున నారాయణా! నారాయణా! యని  
యుచ్చరింపలేదా?

య.దూ—అది భగవత్స్మరణ మెట్లగును? కుమారునిపైఁ  
గల ప్రేమచేత నాతఁ డట్లుచ్చరించెనేకాని, భగవం  
తుని మీఁది భక్తిచేత నాతఁ డట్లు సేయలేదుగదా?  
అది కుమారునిఁ బిలచుటయగునుగాని హరిని స్మరించు  
టెట్లగును?

వి.దూ—ఓ యమదూతలారా! మీరు పొరబాటు వసు  
చున్నారు. మీరనిన ట్లతఁడు కుమారుని నామమునే  
స్మరించెనని యనుకొనుఁడు. లయిచనేమి? భగవన్నా  
మమును భగవంతునిమీఁది ప్రేమచేతనే తల్లిదండ్రులు  
తమ బిడ్డలకుఁ బెట్టుచున్నారు. అట్టి ప్రేమతోఁ బెట్టిన  
నామమును స్మరించుటవలన భగవంతుఁడు సంతో  
షించుచున్నాఁడు. అందు మరణకాలమునఁ గూడ  
నాపేరును స్మరించుచో, నాపేరుపై నట్టివానికిఁగల  
ప్రేమ యద్వితీయమగుచున్నది. అట్టి యద్వితీయప్రేమ  
యీ తనియందుఁ గాన్పించుచున్నది. కావున నాయు  
చ్ఛారంబు వలన నాతని పాపంబులన్నియు నశించినవి.  
హరి కీర్తన వ్రభావమును వినుఁడు—

సీ. బ్రహ్మహత్యానేక / పాపాటవుల కగ్ని  
 కీలలు హరినామ / కీర్తనములు  
 గురుతల్ప కిల్కిష / క్రూరసర్పములకుఁ  
 గేమలు హరినామ / కీర్తనములు  
 తపసియ హార్య సం / తమపంబునకు నూర్య  
 కిరణముల్ హరినామ / కీర్తనములు  
 మధుపాన కిల్కిష / మదనాగ సమితికిఁ  
 గసరుల్ హరినామ / కీర్తనములు

గీ. మహిమ యోగోగ్గనిత్య స / మాధి విధుల  
 నలగు బ్రహ్మాక్షిసుతులకు / నందరాని  
 ధూరి సర్వాణ సామ్రాజ్య / భోగభాగ్య  
 ఫలనంబులు హరినామ / కీర్తనములు.

కావున శ్రీహరి చింతనంబువలన నీతని పాపంబులన్నియు  
 నశించినవి. ఇంతియగాక యంత్యకాలమున శ్రీహరి నామ  
 స్మరణమునునది పూర్వపుణ్యవశమునఁగాని జ్ఞప్తికిరాదు. ఇట్టి  
 పూర్వపుణ్యము గలవానికి నరకబాధయా? ఇది యెంతమాత్ర  
 మును దగదు. మిరీతనిని విడిచిపొండు.

య.దూ—అది యెట్లు?మాప్రభుని యాజ్ఞకు మేము పాలింప  
 వలదా?

వి.దూ—ఓ యమదూతలారా! మిరీతనిని విడిచిపోకున్నచో  
 మిమ్మును జయించి యిందుండి పాటఁదోలెదము.

అని పల్కెగనే యమకింకరులు మహాట్టహాస మొనర్చుచు యుద్ధమునకు సంసిద్ధులైరి. అప్పుడు విష్ణుదూతలకును, యమదూతలకును, ఘోరమైన యుద్ధము జరిగెను. అందు యమదూతలోడిపోయి ప్రాణభయమువలనఁ బాతీపోయిరి. అట్టియెడ నజామిళుండు లబ్ధజేవుండై, వారి సంభాషణంబును వినుటవలన జ్ఞానియై, లేచి నిలువంబడి, విష్ణుదూతలఁబెక్కు విధంబులఁ గీర్తించెను. వారును, నాతని నాశీర్వదించి తమ నెలవున కరిగిరి. అనంతర మాతఁడు సర్వసంగపరిత్యాగ మొనర్చి, గంగాతీరమున సమధికనిష్ఠాగరిష్ఠుడై శ్రీహరిసేఁ గూర్చి తపంబొనర్చి, యోగమార్గంబున దేహంబు సాలించి విష్ణులోకంబునొండెను.

బాలకులారా! ఈ యుపాఖ్యానంబు వలన హరినామ స్మరణ ప్రభావంబును దెలిసికొని మీరును హరినిఁ గీర్తింపుడు.



## ౫. చిత్రకేతోపాఖ్యానము.

(భాగవతపురాణాంకర్ణశమ.)

పూర్వము శూరసేన దేశములకుఁ జిత్రకేతుఁడనువాఁడు. చక్రవర్తియై యుండెను. అతనికిఁ బెక్కురు భార్యలుగలరు. అతని కెందును లోపమునునదిలేదు. ఐశ్వర్యంబు లెనిమిదియు నాతనికిఁ గలవు. ఇన్నింటి కనుకూలంబుగ నాతని ప్రవర్తనమా మిక్కిలి కొనియాడఁదగినది. కాని యెన్ని యన్నను లాభమేమి? ముఖ్యముగాఁ గావలసిన సంతానమే యాతనికి లేదయ్యెను. సంతానము కొఱకే యాతఁడు పెక్కురు కాంతలను బెండ్లి యాడెను. కాని యొక్కరియందును నాతనికి సంతానము గలుగలేదు. అందువలన నాతనికి మనోవిచార మతిశయించెను. కాని విచారపడి యాతఁడు సేయునదేమి గలదు? ఇదేమి పౌరుషమునకు లోబడిన పనియూ యాతఁడు తగినట్లు యత్నించుటకు? అన్నింటికని దైవమే గలడని యాతఁడు మనస్సును దృఢపఱచుకొనెను. ఇట్లుండ నొకప్పు డాతని కడకు నాంగిరసుండను మహాముని యొక్కండరుడెంచెను. చిత్రకేతుండును దన యొద్ద కరుడెంచిన యాముని పుంగవుని విధివిహితముగా నత్కరించి గౌరవించెను. పూజానంతర మాంగిరసుండు చిత్రకేతునిఁజూచి యారాజా! నీముఖ

నైఖరినిఁ బట్టిచూడ నెద్దానిఁ గూర్చియో నీవు మిక్కిలిగా విచారించుచుంటివని తెలియవచ్చుచున్నది. ఎందును లోపంబులేని నీకు విచారంబునకుఁ గారణంబేమి?' యని ప్రశ్నింపఁ జిత్రకేతుఁడు మహాత్మా! ఎన్ని సంపదలున్న నేమి? ఎంతటి భోగమున్న నేమి? అన్నింటికంటె ముఖ్యమైన సంతానము లేదయ్యెగదా? ఆ సంతానము కొఱకే నేనింతగా విచారించుచుంటిని. మునీశ్వరా! మీరైనను దీనికిఁదగిన మార్గము నాలోచించి నాయీ విచారమును బాపు' డని తెలుప నాంగిరసుండును జిత్రకేతుని యెడల జాలి వహించి, 'రాజా! సంతానమును గూర్చి నీ వెంతమాత్రమును విచారించవలదు. నాకర్తవ్యమునఁ బుత్రకామేష్టి నొనర్చి చరు శేషమును నీ పెద్దభార్య కొసంగుము. ఆమెవలన నీ కొక పుత్రుఁ డునయింపఁ గలఁడు. అతని వలన నీకు సుజ్ఞానోదయంబు గాఁగలదు. కర్తవ్యమునకుఁ గడంగు' మని నుడువఁ జిత్రకేతుండు నట్లానర్చి చరు శేషమును దన పెద్దభార్య కొసంగెను. 'దాని మహిమవలన నామె గర్భమును ధరించి, నవ మాసములు సెల్లిన యనంతర మొక శుభముహూర్తంబున నొక సుపుత్రునిఁగ నెను. అంతటితోఁ జిత్రకేతుని మనోవిచార మంతయు నశించెను. సుపుత్రోదయంబు వలన నాతనికిఁ బ్రకృతి యంతయు నానంద దాయకమయ్యెను.

కాలము కుటిలబుద్ధి గలది. సుఖపడువారలను జూచి యది సహించియుండలేదు. తొలుదొల్త నెంతటి కష్టమును గూర్చునో యంతటి సుఖమును, నెంతటి సుఖమునుగూర్చునో యంతటి కష్టమును, దుదను గల్గించుచుండును. ఇయ్యది కాలముయొక్క సహజమైన గుణము. చిత్రకేతున కిష్టపడు పుత్రోదయంబు వలన మితిలేని సుఖము సమకూరినది. ఇందు వలనఁ గాలమునకుఁ గనులు కుట్టినవి. పుత్రోద్భవంబు వలన నాతనికిఁ దెచ్చభార్యయందు సహజానురాగము వేయిమడుంగు లినుమడింపఁ దక్కుంగల భార్యలు సహింపలేనివారై యా బాలునకు విషముపెట్టి చంపిరి. దీనివలనఁ జిత్రకేతునకుఁ దీరని దుఃఖము సంపాద్యమైనది. ఇష్టపడు కాలమునకు మహా నందము గలిగినది. పుత్రునిఁ గూర్చి మిక్కిలిగ విలపించు చున్న చిత్రకేతునికడ కాంగిరసుండును, నారదుండును, జను దెంచి దివ్యదృష్టివలన సర్వమును దెలిసికొని యాతనిఁ జూచి 'రాజా! చచ్చినవానికై యేల విచారించెదవు? జీవులకుఁ బూర్వకర్మానుగుణంబుగ సతీసుతాదుల తోడను, బంధు మిత్రాదులతోడను సమావేశము గలుగుచుండును. నదీ జలమునందుఁ బ్రవాహవశమునఁ దేలివచ్చు కట్టలు మొదలగునవి కలియుచు, విడిపోవుచుండునట్లు, జీవులును జన్మాంతర సంబంధము ననుసరించి కలియుచు, విడిపోవుచుండురు. దీనికై విచారించుట కేవల మవివేకలక్షణము. ఇట్లని మేము



చెప్పనేల? ఈబాలుడే చెప్పగలఁ దని పనికి యాబాలు  
 నకుఁ బ్రాణమొసంగ నాతండును జనసేజనకులఁ జూచి తేలి  
 దండ్రులారా! నాకై మీరేల దుఃఖించెదరు? మీయందును,  
 నాయందును, సకల జీవులయందును, నాత్మ రూపంబున  
 పలుంగు శ్రీమన్నారాయణుండొక్కండే సత్కుండైనవాడు.  
 మిగిలిన సృష్టియంతయు ననిత్యమైనదే. ఇదివఱకు నేనెన్నో  
 జన్మంబుల నెత్తియుంటిని. ఇప్పుడు మీకుఁ బుట్టియుంటిని.  
 కర్మవశంబువలన నాకిందును బరమాయువులేదు. జనులకు,  
 వావివరుసలును, సుఖదుఃఖంబులును, భోగభాగ్యంబులును,  
 గలిమిలేములును శాశ్వతంబులు గావు. కలుగుటయుఁ దొలం  
 గుటయు దేహధారులకు సహజంబులు. సహజంబును, గర్భా  
 నుగుణంబును, విధి ప్రేరేపితంబులును నగువానిఁ గూర్చి  
 విచారించుట యెంతమాత్రమును దగదు. కావున నన్నుఁ  
 గూర్చి మీరెంతయు వంతలపాలగుట మంచిదిగాదు. శోక  
 మును మానుఁ దని వాక్కుచ్చి తిరుగఁ బ్రాణములఁబాసెను.  
 భూమారుని వాక్యంబుల వలనఁ జిత్త్రీకేతునకు హృదయము  
 మారిపోయినది. సర్వప్రపంచము క్షణభంగురమని యాత  
 నికిఁ దెలియవచ్చినది. శ్రీమన్నారాయణుండొక్కండే సత్కుం  
 దని యాతనికిఁ జక్కగా బోధపడినది. ఆబాలుని కళేబరంబు  
 నకు దహనాది సంస్కారంబుల నొనర్చి, 'నారదుని వలన'

నా రాయణ మంత్రోపదేశంబును బడసినవాడై, నాటంగోలె నిరాహారంబై శ్రీహరిం గూర్చి తపంబాసర్ప నాదేవదేవుండును, నాతని తపంబునకు మెచ్చి, ప్రత్యక్షమై విద్యాభద్రులకు రాజగునట్లునుగ్రహించుటయే గాక, యిష్టము వచ్చినచోటికరుగు సట్లాక దేవవిమానంబునుగూడ నాతనికిఁ బ్రసాదించెను. చిత్రకేతుఁ డంతటినుండి నానాలోకంబుల దర్శించుచుఁ గాలమును గడపుచుండెను.

చిత్రకేతుఁడట్లు నానాలోకంబుల సందర్శించుచు నొకప్పుడు కైలాసంబున కరిగెను. అయ్యెడ నీశ్వరుఁడు పార్వతిని సేవ వాచూకమున నుంచుకొని, ప్రమాధ గణములతోడను, దేవముని బృందములతోడను, గొలుపుదీరి యుండెను. చిత్రకేతుఁ డాసభలోఁ బ్రవేశించి, పార్వతీ పరమేశ్వరులకు ననుస్మరించినవాడై, యుచితాననంబునఁ గూర్చొని, యేలకోఁ పక్కున సవ్వెను. అచ్చటి వారందఱును, నవ్వునకుఁ గారణంబేమని యడుగ, నాతండు వారలం జూచి యీ నభికులారా! ఇట్టి గొప్ప సభలోఁ జేసికొన్న కాంతను దొడపైఁ గూర్చుండఁ బెట్టికొనిన మహేశ్వరునిఁజూచుట వలన నాకు నవ్వువచ్చినది. భార్యకు మారాడ వెఱచి యర్థశరీర మొనంగుటయేగాక, మీదు మిక్కిలి పదుగురిలో నీ విధముగా భార్యకు దొడపై నిడి కొనుటయూ? ఒకవేళ దుద్రుఁడు స్త్రీలోలుడైనను

రుద్రాణి కై నను నియ్యది కూడనిదని తెలియ వలదా? ఇందు వలననే నేను నవ్వితి' నని ప్రత్యుత్తర మొసంగెను. శ్రీహరి భక్తుండని శివుఁ డాతని వాక్యములకుఁ గినుక వహింపలేదు. కాని పార్వతీదేవికి మాత్రము క్రోధాగ్ని మిక్కుటముగాఁ బ్రజ్వలిల్లినది. అప్పు డాదేవి యాతనిఁ జూచి ఓరీ! పురాణ దంపతులమని మమ్ము భావింపక, యీ విధముగా గేలినేసి తివిగాన, రక్కసుండవై, భూమియందు జన్మించెదవుగాక' యని శపించెను. అంతఁ జత్రకేతుఁ డాతల్లినిఁ జూచి తల్లీ! నీ శాపంబునకు నేనెంతమాత్రమును విచారపడను. ఉన్నట్లు యున్నట్లు వలికిన మానవులకేగాక, దేవతలకేగాక, తులకుఁ బురాణ పురుషులకుఁ గూడఁ బనికిరాదని నీ మాక పాఠమును బ్రపంచమునకు బోధించితివి. జననీ! అదియేనాకుఁ బదివేలు. శివు సంత వానిని జేపట్టిన నీవే, యిట్లు కోపమును వహింప, నింక మానవులం గూర్చి వేఱ చెప్పవలయునా?' యని పలికిన వాఁడై యప్పుడే పుడమియందు వృత్రాసురుండను పేర రక్కసుండై పుట్టి వృద్ధి నొందుచుండెను.

వృత్రుఁడు రాక్షసాంశమునఁ బుట్టిన వాఁడగుట వలన సతనికిఁ బూర్వ జ్ఞానమంతయు నశించినది. దానితోఁబాటు హరి భక్తియు సంతరించినది. ఇప్పుడతఁడు నిర్జరవైరిగాని, నిర్జరప్రియుఁడు గాఁడు. ఇప్పుడతఁడు లోకాపకారుఁడుగాని,

లోలోపకారుడుగాడు. ఇప్పుడతడు విషయలంపటుడుగాని, విషయవివర్తితుడుగాడు. ఇప్పుడతడు డష్టానిగాని, సుజ్ఞానిగాడు. ఇప్పుడతడు రక్కసుండుగాని, మానవుండుగాడు. కాలక్రమంబునఁ బెరిగి పెద్దవాడై, దేవాసురయుద్ధంబునఁ జావగా మిగిలియున్న దైత్యుల సందటిని గుమిగూర్చుకొని, నాయకుండై, వృత్రుడు దేవలోకమును ముట్టడించెను. వృత్రుడు సామాన్యుడుగాడు. అతని పరాక్రమంబు మోల దేవతల పరాక్రమంబు కాసుకుఁ గొటగాదు. అట్లతడు దేవలోకమును ముట్టడించినంతనే, యింద్రుని నాయకత్వంబున దేవతలందఱును, నాతనితోఁ గొంతనడియుద్ధ మొనర్చి, యాతనిని గెలువఁ జాలనివారై, పురంబును విడిచి యరణ్యములకుఁ బాటిపోయిరి. వృశ్చిడల్లుబృందారకపట్టణంబు నాక్రమించినది మొదలుకొని, మఱింతకూర్చుండై, మునులను, బ్రాహ్మణులను, గోవులను, స్త్రీలను మివుల బాధింపఁ దొడంగెను. యజ్ఞములఁ జేయువారిని, హవిర్భాగములఁ దనకీయవలసినదనియు, నధ్వరంబులఁ దనపేర నొనర్పవలసినదనియు, బలాత్కరించుచుండెడివాడు. వారు వినకున్నచో యజ్ఞములఁ బాడుచేసి, యజ్ఞాధికారులఁ బెక్కువిధముల హింసించుచుండెడివాడు. ఒక్కమర్త్యలోకమేగాక, దేవలోకంబుగూడ, వృత్రునిగూర్చి మిక్కిలిభయ

పడఁ జొచ్చెను. ఇట్లు పెద్దయుంబొద్దులు సనిసయనంతరము  
 దేవతలందఱు నొక్కచోటికిఁజేరి, దైత్యనాథుని బాధలఁ  
 గూర్చి యనేకవిధములఁ జెప్పికొనును. బ్రతీకార మొనర్చు  
 టకుఁ జేతగానివారలై, యిందునితోఁ గలసి సత్యలోకం  
 బున కరిగిరి. సత్యలోకాధినాథుండగు బ్రహ్మ తన యొద్ద  
 కరుఁజెంచిన దేవతలఁగని యింద్రాది దేవతలారా!  
 ఎందుండి యిటకువచ్చితిరి? మీకందఱికిఁ గుశలమా? 'యని  
 ప్రశ్నించెను. వారును దమకు వృత్తునివలనఁ గలుగు సిలు  
 గుఱఁగూర్చి పితామహునకుఁ దెలియఁజేసి, కాపాడవలసిన  
 దని ప్రార్థింప సతంజును. దేవతలారా! వృత్తుఁడు సామా  
 న్యుడుగాఁడు. ఆతనికింత బలంబు పూర్వసుకృతంబు వలన  
 లభించినది. ఇట్టి వానిఁజంపుటయన సామాన్యమైన పనిగాదు.  
 ఆతనికి లోహనిర్మితంబులగు నాయుధాదుల చేతఁగాని,  
 మంత్రోపయుక్తంబులగు నస్త్రంబులచేతఁగాని, చావులేదు.  
 ఆతనిఁ జంపుటకెముకవలన నేర్పరుపఁబడిన యాయుధంబొందు  
 గావలయు. అదియును సామాన్యులదియైన నిష్ప్రయోజనము.  
 అతులిత తపః ప్రభావనంపన్నుండగు నొకసంయమిశ్వరు  
 నిదై యుండవలయును. అట్టిది లభించినచో దాని వలన  
 వృత్తుఁడు తప్పక మరణించును. కావున నిందు కొకయుపా  
 యమును వెల్పెదను. వినుండు. దిగ్విజయముని లోకోప

కారమునకుఁ బ్రాణములనైన ఛారవోయునంతటి యుదార హృదయము గలవాఁడు. అతఁ డనుపమానతపోబలయుతుండు గాని సామాన్యుఁడు గాఁడు. మీరందఱాతని యొద్దకరిగి, మీకును, లోకములకును, వృత్తునివలనఁ గలుగుచున్న కష్టములఁగూర్చి విన్నవించుకొని, లోకోపకారార్థమై, మీవెన్నెముక నీయవలసి' దని యాతనిఁ బ్రార్థింపుఁడు. ఆతండును మీరడిగిన వెంటనే తన దేహమును జాలించి, యదానినొసఁగఁ గలఁడు. దానివలన మీకష్టములు నశించును. లోకములకు బాధలు దొలంగును. వృత్తుఁడు మరణించును. ఇంద్రా! దీనివలన బ్రహ్మహత్యా మహాపాతకము లభించునని భయపడకుము. హితము నుపదేశించువాఁడు నేచుగాన దానివలన పెట్టిపాపము గల్గినను భరించువాఁడను నేనే. కావున సంశయింపక మీరందఱిప్పుడే యాయనకడకుఁ బొండు. సర్వము సమకూరు' నని తెలుప వారందఱును ధైర్యము నవలంబించి యప్పుడే దధీచిమహాముని యాశ్రమంబున కరిగిరి.

ఇంద్రాదిదేవతలు దధీచిమహాముని యాశ్రమంబున కరుగునప్పటి కతఁ డప్పుడే సమాధినుండి లేచి యతిథుల కొఱ కెదురుసూచుచుండెను. దేవతలను జూచి నంతనే యాతనికి బ్రహ్మానందము గలిగెను. వారలఁజూచి యతఁడు 'దేవతలారా! మీకుఁ గుశలమా? మీరేదో కార్యార్థమై

యిట కరుడెంచియుంటిరని మీ ముఖవైఖరి తెలుపుచున్నది.  
మీరు వచ్చినపని యెట్టిదో సంశయింపక తెలియఁజేయుఁడు.  
అది యెట్టిదైనను నేను దప్పక నెఱవేర్తు' నని పలికెను.

దేవ—మునిసార్యభామా! శత్రుభయముచే బ్రహ్మపంపున  
మేమిట కరుడెంచితిమి. మీరు మమ్మును రక్షింప  
వలయును.

వధీ—అయ్యలారా! ఇదిగో రక్షించెదనని యభయప్రదాన  
మొసంగుచున్న వాఁడను. మీపని యెట్టిదో సత్వరం  
బుగఁ దెలియఁ జేయుఁడు.

దేవ—లోక కంటకుడగు వృత్రునిఁగూర్చి మీరు వినియే  
యుందురు.

వధీ—అవును. అతఁడు మహాకూరుఁడు. మిక్కిలి బలవం  
తుఁడు. అతని దుశ్చేష్టితంబులవలన లోకంబులన్నియుఁ  
డల్లడిల్లి పోవుచున్నవి.

దేవ—మేమాతని బాధలకుఁ దాళఁజాలక బ్రహ్మదేవుని కడ  
కరిగి మొఱవెట్టుకొనఁగా నాయన మమ్మందఱిని  
మియ్యెద్ద కంపినాఁడు.

వధీ—ఓ యనిమిషులారా! మీవచ్చిన కార్యమును గూర్చి  
తెలుపక జాగునేనెద రేల? మిమ్మును నేను రక్షింప  
నంటినా?

దేవ—మునీంద్రా! ఆతని కాయుధంబులవలనఁ గాని, యస్త్ర శస్త్రంబులవలనఁ గాని, చావులేదట. మీవెన్నెముక వలన నాతఁడు మృతినొందునట.

ః ॥—దీనిఁజెప్పటకేనా మీరిట్లు వెనుక ముందాడుట? దేవ తలారా! ఒకని వలన సమస్తలోకములు రక్షింపఁబడ యన్నప్పు డట్టివాని ప్రాణములు పోయినవేమి? ఆతని ప్రియమైన పుడమిపై నెంతకాలము నిలిచి యుండునో యొక్కొంత విచారింపుడు. ఈ దేహమేమి శాశ్వతమా? ఇప్పుడు గాకున్న నెప్పుడో యొకప్పుడైనను నశించునదేగదా? కావున మీకోరిక నెఱవేర్చెదను. ందే యుండుడు.

అని చెప్పి యాఋషిశ్వరుఁ డాశ్రమంబులోని కరిగి తన భార్యకు సర్వమును దెలియఁజేసి, యిది లోకోపకార కృత్యంబుగానఁ జిన్నగూర్చి విలపింపవలదనియు, దాను దేహమును జాలించిన యనంతరమామె తన్నుఁ గలిసికొన నలయుననియుఁ దెలిపి యోగమార్గంబున దేహంబును జాలించెను. అంత నతని భార్యయగు సువర్చలయుఁ బాతివ్రత్య ప్రభావంబువలన భర్తను గలిసికొనెను. తదనంతర మింద్రుఁడు వధీచి మహాముని వెన్నెముకను వజ్రాయుధంబుగను, దల యొముకను బ్రహ్మశిరోనామకాస్త్రంబుగను గొని, మించి



పవాడై దేవతలతోఁగలిసి యప్పుడే వృత్రుని మీఁదికరిగెను. ఆహా! దధీచిమహాముని చాతృత్వమిట్టిదని యెవ్వరు వక్కాణింపఁగలరు?

ఇందుగ్రిడు దేవతలతో దండెత్తి వచ్చినాఁడని విన్నంతనే, వృత్రుండును దానవ సైన్యంబులఁ గూర్చుకొని యుద్ధమునకు సంసిద్ధుడయ్యెను. కార్యక్రమంబును దెల్పుటకు దానవుల పక్షమున భార్గవుండును, దేవతల పక్షమున బృహస్పతియును నిలిచియుండిరి. యుద్ధమారంభమయ్యెను. ఆరంభమైన తోడనే ఘోరమయ్యెను. ఘోరమగుటవలన భయంకరమయ్యెను. భయంకర మగుటవలన రణరంగమంతయు రక్తాంకితమయ్యెను. ఇటు దైత్యులు లెక్కకు మిక్కిలిగఁ గూలుచుండిరి. అటు దేవతలు క్షతగాతులగుచుండిరి. వృత్రుని సైన్యాధిపతియగు సముచియను నాతఁడవ్వదిక్పాలకుల మార్కొని యొక్కొక్కని రణవిముఖునిఁగానొనర్చుచుండెను. అందువలన దేవతలు నిలువఁజాలక పరుగిడఁదొడంగిరి. పరుగెత్తువారిని వెంబడించి దానవులు పెక్కువిధముల హింసింపసాగిరి. అదిగని వృత్రుడు సింహనాద మొనర్చెను. అప్పుడు వానవుడు తన వారికగుచున్న భంగపాటును గమనించి, రెట్టించిన కోపంబున బ్రహ్మశిరోనామకంబును నముచిపైఁ బ్రయోగింప నది గూతని పంచప్రాణములఁ గొనెను. నముచి

మడియుటతోడనే దేవతలొక్కమారుగా వైత్యసైన్యము  
 లపై విజృంభించిరి. తమ నాయకుడు పడిపోవుటవలనను,  
 దేవతలొక్కమ్మడి తమపైఁ గవియుటవలనను, రక్కసు ల్పద్ధే-  
 యవడి, పిక్కబలంబును జూపి, యెక్కడి వారక్కడఁ బరుగిడఁ  
 చొడంగిరి. అప్పుడు వృత్తుడు తీవ్రాత్పహాస మొనర్చుచు  
 సైన్యంబులఁ బరికొల్పికొని, దేవతలపై విజృంభించెను.  
 వృత్తుడు విజృంభించినంతనే దేవతలు వెనుదీసిరి. ఇన్ఱు  
 డిందుగ్రేడాలస్య మొనర్పక దధీచివెన్నెకముచుగొని, వృత్తుని  
 దాకెను. ఇంతలోఁ నీకటిపడెను. రాత్రి యుద్ధము నిశా-  
 చరులకు మిక్కిలి యనుకూలమగుటవలన రక్కసులుక్కుమిగిలి  
 పెక్కురూపంబులఁదాల్చి పెక్కుమార్గంబుల ననిమిషులను  
 జీకాకువఱచుచుండిరి. ఇది యిట్లుండ వృత్తుండు భయంకరా-  
 కారంబును దాల్చి, యిందుని గుఱుక్కున మ్రింగివైచెను.  
 దానితో రక్కసుల జయధ్వనులును, దేవతల రోదనధ్వను-  
 లును దిక్కుల మార్మోత లీనఁదొడంగెను. అప్పుడమరులం-  
 జును బృహస్పతినిఁ జూచి యేదిమార్గమని విలపింప నాతఁడే-  
 మియుఁదోచక మిన్నకుండెను. అట్టి సమయమున దేవ-  
 లాశ్చర్యచకితులగునట్లు దాసవులయందు హాహాకారములు  
 మిక్కుటములయ్యెను. ఏమాఱుని చూచునప్పటి కిందుగ్రేడు  
 వెన్నెముకాయుధంబువలన వృత్తుని కడుపుచీట్టుకొని వెలికి

వచ్చుటయు, దానివలన లోకకంటకుండగు వృత్రాసుడు  
మృతుండగుటయుఁ గననయ్యెను. ఇంకఁ జెప్పనదేమున్నది?  
దేవతలు జయలక్ష్మితోఁబాటు రాజ్యలక్ష్మినిఁగూడఁ గొనిరి.  
దైత్యులు తమ నాయకునితోఁబాటు నాకాధిపత్యమును  
గూడఁ గోలుపోయి తలకొకదిక్కున నెందేనియుఁ జనిరి.  
లోకసంరక్షణ మొనర్పఁబడెను.

“ బాలకులారా! ‘పరోపకారార్థ మిదం శరీర’ మను  
నాగోక్తిని గుఱుతించి, మనము మన ప్రాణముల నర్పించి  
యేని లోకమున కుపకారమొనర్పవలెను. దానివలనఁగలుగు  
గీర్తివలన మనము చనిపోయినప్పటికిని, మనవేరు పుడమిపై  
శాశ్వతముగా నిలిచియే యుండును. ప్రతివారును మనలఁ  
గూర్చి ముచ్చటించుచునే యుందురు.



## ౩. కుచేలోపాఖ్యానము.

(భాగవతపురాణాంతర్గతము.)

పూర్వము కుచేలుఁడను నొక బ్రాహ్మణుఁడు గలఁడు. ఆతఁడు కడుంగడు దరిద్రుఁడు. ఆయన భార్య పేరు వామాక్షి. అతనికి ధనలోప మున్నదన్నమాటయేగాని సంతానలోప మెంతమాత్రమును లేదు. తగినంతద్రవ్యము లేకపోవుటవలన నాతనికి గుటుంబ బోషణము దుస్సరమయ్యెను. శేవలము విచ్చమెత్తుకొని జీవించుచుండెడివాఁడు. తాని యెన్నినాళ్ళని యీవిధముగా గుటుంబమునుపోషింపఁ గలఁడు? కష్టము లెక్కుడైన కొలంది కుచేలునకు మనోధైర్య మధికము గాఁజొచ్చెను. ఆతఁడు ప్రకృతి సంబంధంబు వలన సంసార పరుఁడేగాని, హృదయసంబంధంబువలన నిక్కముగ హరిభక్తి పరుఁడు. కుచేలు డెల్లప్పుడు శ్రీహరినామస్మరణంబును దవలి యుండెడివాఁడు. దారిద్రదుఃఖము ననుభవించువాఁడయ్యిను, భగవంతుని దూషించెడివాఁడు గాఁడు. పూరాకృత కర్మంబు ననుసరించి యెల్లజీవులకు సుఖదుఃఖంబులు సంభ వించుచుండునని, యాతఁడు తలంచుచుండెడివాఁడు. అతని భార్యయగు వామాక్షియు, నన్ని విధముల నతఁకి దగినదే. ధనముకొఱకు భర్తను బీడించెడిదిగాదు. సంపదలు లేకపోయె

గదాయని వాపోయెడిదిగాదు. ఉన్నంతలోనే సంసారమును గుట్టుచక్కగా జరుపుకొనెడిదిగాని, యిరుగు పొరుగు వారితోఁ జెప్పుకొని కుటుంబమును వెలితి జేసికొనెడిది గాదు. సంసార పక్షమున నిట్లుండుటయే గాక, భర్తృపక్షమునఁ గూడ మిక్కిలి భక్తిగలిగి యుండెడిది. పతియే దైవమని యామె యెల్లప్పుడూ దన మనోనాథునిఁ బూజించుచుండెడిది. భర్తమనస్సునకుఁ గష్టమగు పనిని నొనర్చి యెఱుంగదు. తన్నెన్ని యన్నను మారువలికి యెఱుంగదు. ఇట్టి కులకాంత యగుట వలననే, కుచేలునకుఁ గుటుంబపోషణ మంతకష్టముగాలేదు. దాంపత్యమన నిట్లేగదా యుండవలసినది?

ప్రపంచమున మాతృప్రేమకన్న సత్కృష్టమైనది వేఱొందులేదు. వామాక్షి కుటుంబముయొక్క చుస్థితి కెంత నహించియున్నను, బిడ్డలు పదుకష్టములఁ జూచినంతనే యెంతయో దుఃఖించుచుండెడిది. ఆనాఁడు గ్రామమునఁ గుచేలునకుఁ దగిన భిక్షము లభించినదిగాదు. అందువలనఁ బిల్లలకుఁగూడఁ గడుపునిండఁ గూడుచిక్కినదిగాదు. పాపము! ఆపసిబిడ్డలకుఁ గష్టసుఖములఁగూర్చి యేమి తెలియును? తమ కన్నము దొఱికినదికాదని, యన్నమును బెట్టవలసినదని తల్లినిఁజేరి యేడువఁదొడంగిరి. వారియేడుపును విన్నంతనే వామాక్షి హృదయము చెదరిపోయినది. బిడ్డలతోఁబాటు

వామాక్షి గూడ నేడువఁ దొడంగినది. కాని యేడ్చినందు  
వలన ఫలమేమిగలదు? అంతమాత్రమున నాపసిబిడ్డల యాకలి  
దీరునా? కుచేలుఁడు మనోధైర్యము గలవాఁడగుటవలనఁ దన  
ముఖమును బైకిమాత్రము చూపక లోలోపలనే యణచు  
కొనుచుండెను. ఆతనికిఁగూడ బిడ్డల యేడ్పును విన్నంతనే,  
హృదయము చెదరిపోయినది. వామాక్షి పొరలి పొరలివచ్చు  
శోకము నాపుకొనఁజాలక, నిజనాథునిఁ జేరఁజని నాథా!  
అన్నముకొరకు బిడ్డలేప్పుచున్నారు. నేనేమి నేయుదును?  
నారల యేడ్పు నెట్లుమాన్పుదును? ఎన్నినాల్లని మనమిష్ట  
దశ ననుభవింపగలము? అయ్యో! ప్రీతిదినము నిట్లేయగుచో  
నీవసిగందులు జీవించుటెట్లు? వీరింక మనవాసుగారు. నాథా!  
నాథా!నాబిడ్డలను జూచిన నాకడుపు పగిలిపోవుచున్నది. నానా  
టికి శల్యాకృతిని వహించుచున్నారు. ప్రాణములను గన్న  
లలోఁ బెట్టుకొని యున్నారు. ఉపేక్షించినచో మనకుదక్కరు.  
దారిద్ర్య శోకముతోఁ బాటు, పుత్రశోకమును గూడ ననుభ  
వింప వలసి వచ్చునేమో? అయ్యో! ఆసంగతి తలంపునకు  
వచ్చినంతనే నాపంచప్రాణము రెగిరి పోవుచున్నవి. మనో  
హరా! దీనికేదైన మార్గమును విచారింపుఁడు. ఎన్ని కష్ట  
ముల కైనను మనమోర్వఁ గలముగాని, పసిబిడ్డలొర్వఁ  
గలరా? యని పెద్దపెట్టుని విలపింపఁ దొడంగెను. అప్పుడు

కుచేలుఁడును బొంగివచ్చుచున్న శోకప్రవాహము నణంచుకొని, భార్యనుజూచి, 'పిచ్చిదానా ! ఏల యిట్లు వాపోయెదవు? మన కర్మమిట్లుండ నేచ్ఛుటవలన ఫలమేమి ? కానిమ్ము, ఎల్లప్పుడు కష్టములేయుండునా ? దైవము తప్పజూచు నప్పుడు, పౌరుషమెట్లు పనిసేయ గలదు ? ఎఱిగి మనమొకరి కపకారమొనర్చి యుండలేదు. ఇంతటి కష్టదశ ననుభవించుచుండియు భగవంతుని దూషించి యెఱుంగము. ఎల్లప్పు డాతనినే నమ్మి త్రికరణశుద్ధిగా భజించుచుంటిమి. ఇట్టి తనవారల నాతఁడెప్పుడో రక్షించి యుండును గాని మనకర్మ మిట్లుండ నాతఁడు మాత్రమేమి నేయఁగలఁడు? ఎంతటివారికిని గర్హానుభవంబుదప్పదుగదా?' యని వాక్కుచెప్పును. కాని వామాక్షి కాతని వాక్యములు నచ్చినవిగావు. అప్పుడామె తనభర్తను జూచి 'మనోహరా! ఇట్లని యెంతకాల మొర్చియుండఁగలము? పౌరుషమొనర్చికదా దైవముపై నాథారపడునది? కావున నేఁడెప్పుడాని నించుక యాలికింపుఁడు. శ్రీకృష్ణ భగవానుఁడు మీకు బాల్యస్నేహితుఁడుగదా? ఆమహానుభావుఁ డిప్పుడు ద్వారకాపురంబున నున్నవాఁడు. ఆతఁడు భక్తవత్సలుఁడు. తన్ను నమ్మి నిశ్చలభక్తితో భజించువారలకుఁ దన్నైన నిచ్చునంతటి యాదారహృదయుఁడు. ఆతఁడా నకల సంపదలతోఁ దులదూగుచున్నవాఁడు. ఆమహాత్ముని నంద

ర్శన మిహపరంబులకు శుభకరము. కావున మీరాతనియొద్ద కరుగుడు. సర్వజ్ఞుడగు నాతనికి మీదుస్థితి తెలియక పోదు. భక్తవత్సలుండగు నాతడు భక్తుండని యెన్నకపోయినను, దుదకు బాల్యస్నేహితుండని తలంచియైన మీకు సాయ మొనర్పగలడు. ఆలక్ష్మీనాథుడు గుణించినచో మనకు సర్వసంపదలు సమకూరగల' వని తెలుపఁ గుచేలుండును సమ్మతించినవాడై భార్యను విలోకించి 'కాంతా! నీవు సెప్పిన చొప్పున నామిత్రుని సందర్శనార్హమై నేడే యరిగెదను. కాని—

శి. ప కడకుఁ దప్పుఁ గూర్చిన

సంకిర్రాసు వేల్పుకడకు | సంగు కడకు

సుతుకడకు రిక్తచేతుల

మ 'మందులు సవరు ఏది | మార్గము...'

అని పెద్దలు సెప్పుదురు గాన నాకేమైన నొనంగుము. పోయి వచ్చెద' నని పలికెను. అంత వామాక్షియు నెన్ని నాళ్ళ నుండియో దాచియుంచుటవలనఁ దుట్టెలు గట్టియున్న చేరె డటుకులను మగని జీర్ణవస్త్రంబు కొంగున నంటగట్టి వయన మొనర్చెను. కుచేలుండును నాడే ద్వారకానగరంబునకు బయలుదేరెను.



కుచేలుడట్లు ద్వారకాపురంబున కరుగుచుఁ దనలోఁ  
 చాను నేనెంత పిచ్చివాఁడను? సతిహితమును బాటించి  
 యిట్లు బయలుదేరితినే గాని, నేనెక్కడ? ద్వారకాపుర  
 మెక్కడ? ఎట్టెటులో ద్వారకానగరంబునుజేరుదు ననుకొందుఁ  
 బో! ఎట్టెటులో నాపురంబును బ్రవేశింతు ననుకొందుఁ  
 బో! ఎట్టెటులో నామహానభావుని దివ్య సౌధముచూడ  
 నమిషింతు ననుకొందుఁబో! ఇంత మాత్రమున నేమి సిద్ధింపఁ  
 గలదు? ప్రయోజనంబులేని శ్రమకు లోనగుటయేగదా?  
 నిరుపేదనగు నే నేడ? అష్టేశ్వర్యసంపన్నుండును, భాసురాంత.  
 పురవాసియునగు శ్రీకృష్ణుడెక్కడ? అతనియంత పురంబును  
 బ్రవేశితమన్న నన్నచటి ద్వారపాలకులడ్డగింతురేమో? నిరు  
 పేదననియు, మలినవస్తుధారిననియు, నన్నవారు కసిరికొట్టదు  
 రేమో? ఒక వేళ వారికేమైన లంచమిచ్చి లోనికరుగుడ  
 మన్న, జేతఁ జల్లిగవ్వయైనను లేనివాఁడనుగదా? ఆ! ఇది  
 యంతయు వెట్టియాలోచనగాని భక్తవత్సలుండగుశ్రీకృష్ణుఁడు  
 నన్ను గరుణింపకుండునా? అతని సేవకులు మాత్రము నా  
 యందు జాలి వహింపకుందురా? సీమో? భవిష్యద్విధాన  
 మునుగూర్చి నిర్ణయించుటెట్లు? శ్రీకృష్ణుఁడు దయాసముద్రు  
 డనియు, భక్తసులభుండనియు, వినియున్నాను. ఇనను నా  
 భాగ్యమెట్లున్నదో? యని యనేకవిధములఁ దలపోసికొనుచు

గతిపయ దివసంబులకు ద్వారకాపురంబును జేరెను. ఆ నగర శోభాతిరేకంబును గన్నులారా దిలకించినంతనే కుచేలునకు బ్రహ్మానందము గలిగెను. ఏ గృహమునఁ జూచినను లక్ష్మీ తాండవమాడుచుండెను. ఏమందిరమును దిలకించినను, శ్రీహరి పూజలతో నిండియుండెను. ఏద్వారమును వీక్షించినను బచ్చని మాకుతోరణములతో భాసిల్లుచుండెను. ఏయమ్మను గాంచి నను మణిమయభూషణాదులతోఁ గళకళలాడుచుండెను. ఏ పురుషుని విలోకించినను హరిసేవాపరాయణత్వమున సార్థక జన్ముడై విలసిల్లుచుండెను. అట్టి పురమును జక్కగాఁ దిలకించుచుఁ గుచేలుఁడు కృష్ణుని దివ్యసాధంబును నమిపించి, యెవ్వరిచేతను నడ్డగింపఁ బడక, యగ్రేచ్ఛగా నంతఃపురంబును బ్రవేశించెను. సజ్జనుల నడ్డగించు వారెవ్వరుందురు?

కుచేలుఁ డట్లంతఃపురంబును బ్రవేశించి యెట్టయెదుట చుక్కిటిసాధమున బహు నినోదముల మునింగియున్న వానిని, మన్మథ మన్మథుం డనఁగ నొప్పువానిని, నీలమేఘమువంటి శరీరకాంతి గలవానిని, దేవేంద్రాదిదేవతలచేత నుతింపఁబడెడు వానిని, గౌస్తుభమును భూషణమును ధరించినవానిని, సర్వాభీష్టముల నొసంగువానిని, సురుచిర సూపలావణ్యాతి శయంబు గలవానిని, దేవతలకు శరణ్యుడైన వానిని, సింహము నడుమువంటి నడుము గలవానిని, సకల లోకముల

చేత నారాధింపఁ బడెడువానిని, హస్తమునఁ జక్రాయుధంబును గలవానిని, జగత్ప్రళయమున వానిని, విహఃగవల్లభుని వాహనముగాఁ గలవానిని, బట్టువస్త్రమును ధరించినవానిని, బాపతేనిమిఁడఁ బవ్వళించువానిని, గమలములవంటి కన్నులు గలవానిని, మకరకుండలాలంకారములచేత శోభిల్లువానిని, మృదుభాషణ మొనర్చువానిని, నాదిమధ్యాంతములు లేని యాకారము గలవానిని, క్షీరసాగరమందు విహరించువానిని, సకల సద్గుణములకు నిలయమై నెగఁడువానిని, సృష్టి స్థితి లయంబులకు నాధుఁడైనవానిని, జతుర్దశభువనంబులను గుఱ్ఱయందు దాచియుంచినవానిని, బ్రహ్మాదులకుఁ గూడ నందరానివానిని, సకల జీవులయందును సూక్ష్మరూపంబున నిలిచియున్నవానిని, సర్వస్థలంబులందును వ్యాపించియున్నవానిని, సాకారుడయ్య నిరాకారుఁడై వెలయువానిని, విశేషుడయ్య నిర్విశేషుఁడై యొప్పువానిని, హ్రస్వదీర్ఘస్థూల సూక్ష్మానందప్రవాహమునకు మూలమైనవానిని, వేసము లేనివాడయ్యఁ బదివేషంబులఁ దాల్చువానిని, బ్రణవస్వరూపుడయ్యఁ బ్రణవాతీతుడగువానిని, బ్రకృతి సంబంధము గలవాడయ్యఁ బ్రకృతివికారములు లేకుండ నెగడువానిని, యదుకులంబున నవతరించినవానిని, శ్రీకృష్ణభగవానుని గని భక్తిభావం బినుమడింప జాయుజని తత్త్వగతులఁ బార్థివఁ

దొడంగెను. అప్పుడు శ్రీకృష్ణుడు తత్తరముతోఁ దల్పంబు నుండి డిగ్గి, యెదుర్కొని, పరిరంభణమాచరించి, కుచేలుని నుచితాననమునఁ గూర్చుండఁజేసెను. అట్టియెడ రుక్మిణీదేవి కనకకలశంబుతో నిర్మలాడకంబులఁ గొనివచ్చుడు శ్రీకృష్ణ పరమాత్ముఁ డాభూసున్ త్రముని పాదంబులఁగడిగి, తడియొత్తి పూజఁగావించెను. అక్కడనున్న పరిచారికాజనంబు లండ తాతనిఁజేరి యొకఁడు గంధమునుబూయ, నింకొకరు సిగఁబూల ముడిచిరి. ఒకరు కుసుమదామములఁ గంఠమునవేయ, నింకొకరు ఫలాహార మొసంగిరి. ఒకరు కప్పురతాంబూలంబు నొసంగ, నింకొకరు పునుఁగుజవ్వాదివిలేపనంబుల మేన నలం దిరి. ఇట్లు పరిచారికాజనంబు లుపచరించుచుండ శ్రీకృష్ణుడు పాదముల నొత్తుచుండెను. మాగ్గాయానంబు దీరు నట్లు రుక్మిణీదేవి విసరుచుండెను. ఆహా! ఏమి కుచేలుని భాగ్యము? ఎవ్వనిసంగర్భంబు కొఱకు మునులు నిరాహారులై పెక్కిండ్లు తపంబు నల్పుదునో, యెవ్వని గుర్తింప నేరక బ్రహ్మాదులు తఁకిందులగుచుందునో, యెవ్వని గుణంబుల వర్ణింపలేక నిగమంబులు నాల్గును ఘోషించుచున్నవో, యట్టి పురాణపురుషుని—అట్టిదేవదేవుని—అట్టిశ్రీకృష్ణభగవానుని—దర్శించుటయేగాక, యాతని సేవలఁగూడఁ గొనుచుండఁగదా? ఆహా! నాదాసులకు సేవ దాసుడ' నను శ్రీకృష్ణభగవానుని వాక్యము సర్వవిధముల సార్థకంబేగదా?

కుశల ప్రశ్నము, సత్కారము ముగిసిన యనంతరము, కృష్ణుడు కుచేలునితోఁ గొంతతడవు తమ బాల్య క్రీడలఁగూర్చి ముచ్చటించి, తదనంతరము దివ్యదృష్టివలనఁ దనసఖుఁడు తన యొద్ద కరుదెంచిన వృత్తాంతమును దెలిసికొని, మిత్రమా! నీవు నాచెంత కరుదెంచు నప్పుడు నాకని యేమి తెచ్చియుంటివి? అయ్యది యెట్టిదైనను నేనారగింతును. నాతత్త్వము నీకు మాత్రము దెలియదా?

శ. దశమైనఁ బుష్పమైనను

ఫలమైనను వోయమైనఁ బాయని పక్షికా

గొలిచిన జను లర్పించిన

నెలమికా రుచిరాన్నముగ నె యేమి భుజింతుకా.

కావున నీవు నా కొఱకుఁ దెచ్చిన దానిని సంశయింపక 'కొసంగు' మని పలుకఁ గుచేలుఁడు దాఁదెచ్చిన యటుకుల నంతటివాని కొసంగఁజాలక మానము వహించెను. కృష్ణుఁ డా సమాచారమును గూడఁ దెలిసికొని కుచేలా! ఏల సంకోచించెద'వని పలుకుచు నాతని జీర్ణవసనంబు కొంగుననున్న యటుకులమూటను విప్పి, పిడికె డటుకులను బ్రీతి పూర్వకం బుగ నారగించి మఱియొక పిడికెడుగొస రుక్మిణి యాతని హస్తమును బట్టుకొని నాథా! ఇంకవలదు. ఇప్పటికే నీ మిత్రున కెన్నరాని సంపదలు గల్గినవి. మిలిమీరుట యెన్నటి కిని బనికీరా' దని వారించెను.

మఱునాఁడు కుచేలుఁడు తన మిత్రుని యొద్ద సెలవు  
గైకొని, తన యూరునకుఁ బ్రయాణమయ్యెను. కృష్ణుండును,  
గుచేలునిఁ గొంతదూరమువఱ కనిపి సెలవుగైకొనెను. కృష్ణుఁ  
డరిగిన యనంతరము, తన కేమియు నాతఁడొసంగక పోయెఁ  
గదాయని కుచేలుఁడు పెక్కు విధంబులఁ దలంచుచు ననవరత  
ప్రయాణం బొనర్చి తనపురంబును జేరెను. కాని యాపుర  
మును జూచినంతనే యాతనికి మతిభ్రమణము గల్గెను. అది  
ద్వారకానగరంబువలె నుండెనుగాని, యిదివఱ కాతని  
పురంబువలె నుండలేదు. ఎక్కడఁ జూచినను మేడలే, ఎక్కడఁ  
జూచినను లక్ష్మీప్రసన్నమే, ఏమాయని విచారించుకొనుచు,  
గృహంబును సమీపించు నప్పటి కది శ్రీకృష్ణుని యంతఃపు  
రంబువలె నుండెను. దారితప్పినా యేమని యాతఁడు తల  
పోయుచుండఁ బరిచారికా జనంబులతో నాతని భార్య యతని  
కెదురు ననుడెంచి లోనికిఁ దోడ్కొనిపోయి, శ్రీకృష్ణుని  
కృపావిశేషంబు వలననట్టిసంపదలులభించెనని తెలియఁజేసెను.  
నాఁడు మొదలాదంపతులు హరి యందెడతెగని భక్తిగల  
వారై సుఖముగాఁ గాలమును గడపుచుండిరి.

బాలకులారా! హరిభక్తి గలవారల కన్నియు లభించును.

## ౭. నరజనము.

(అష్టదశపురాణాంతర్గతము.)

బాలకులారా! ఇంటి గుట్టును దెలిసికొనకయే, బయటి గుట్టును దెలిసికొనుటకు యత్నించునట్లు, మానవుడు తన జన్మమును గూర్చి తెలిసికొనకయే, యితర విషయములఁ గూర్చి తెలిసికొనుటకు యత్నించుచున్నాఁడు. ఇది ప్రపంచ స్వభావము. కావున మీకీ పురాణముల యందుఁ దెలుపఁ బడిన మానవజన్మ క్రమమును గూర్చి సంగ్రహముగాఁ దెలియఁ జేసెదను. తెలిసికొనుఁడు.

### ౧. పిండోత్పత్తి క్రమము.

మనము భుజించునట్టి యోషధులయందుఁ దొలు దొల్ల బీజసూపముననుండి యనంతర మందుఁగల సారము శుక్ల మగుచున్నది. అనంతర మీశుక్లము స్త్రీ గర్భమునం దున్న పుష్పమునఁబడి, స్త్రీ రేతస్సుతోఁ గలసి పిండరూప మును బొందుచున్నది. ఈ పుష్పమునకు జరాయువని పేరు. ఇది స్త్రీల ఋతుకాలమున వికసించి యుండును. ఈ శుక్ల శోణితంబులు గలిసిన యైదు రోజులకు నీటిబుగ్గవలె నేర్పడు చున్నవి. పదునేను దినముల కండాకృతి నొందును. నెల రోజు

లకు లొడితెడు పెరుగును. రెండు నెలలకు మానవాకారమును బొందును. నాలుగు మాసముల కంగములను గైకొనును. అయిదు లేక యారు మాసములకు గోభృష్ణ వగైరాలను, నేడు మాసములకు నెముకలు, తల, శరీరము, వెండ్రుకలు, మొదలగు వానిని బొందును. ఎనిమిదవ మాసమన సంపూర్ణచైతన్యమును బడయును. ఇట్లు సంపూర్ణచైతన్యమును బొందిన యా పిండము, బొడ్డు తీగద్వారా, తల్లి భుజించునట్టి, యుప్పు, పులుసు, కారము, చేదు, వగరు, మొదలగు పదార్థముల సారమును గైకొనుచు, గర్భనరకంబు ననుభవించుచు, మలమూత్రాదులకు లోనగుచు, నిట్టి గర్భనరకమును, దన కెన్నడును గలిగింప వలదని భగవంతుని బ్రార్థించుచు దుదకు బడినెలలు బూర్తియగుదుఁదల్లిని బహు కష్టపెట్టి పుడమిపై జన్మించును.

### ౨. మానవదేహ నిర్మాణము.

పిండోత్పత్తి క్రమమును గూర్చి మీ కిప్పుడు తెలియవచ్చినదిగదా? ఇక మానవదేహనిర్మాణమునుగూర్చి కొంతవఱకుఁ దెలిసికొనుఁడు. మానవ దేహములు రెండువిధములు. మొదటిది వ్యావహారిక దేహము. రెండవది పారమార్థిక దేహము. వ్యావహారిక దేహమునం దేబదిలక్షల సోమ



కూపములున్నవి. వీనిలో నేడు లక్షలు శిరస్సుననున్నవి. (వేళ్యయందలి యెముక లిరువది. నోటిలోని దంతములు ముప్పదిరెండు. ఈ దేహమునందు వేయి పలముల మాంసము నూరు పలముల రక్తము, పది పలముల మేదస్సు, నూట నలు బది పలముల చర్మము, పండ్రెండు పలముల మజ్జ, మూడు పలముల మహారక్తము, పది మాషముల యెత్తు రేతస్సును, జేరియుండును. మున్నూటయరువది యెముకలు, కోటి నరములు, నుండును. ఇవిగాక యేబది పలముల సిత్తము, దానిలో సగము శ్లేష్మము గూడి యుండును. ఈ శరీరమున జీవుడు వాయు రూపమున సంచరించుచుండును. ఈ జీవునందే— అనగా, సర్వ సంపూర్ణమగు నీదేహమునందుఁ బదునాల్గు భువనంబులును, సప్తద్వీపములును, సప్త కులపర్వతంబులును సప్తసముద్రంబులును నిలిచి యున్నవి. అందువలననే దీనికి, బ్రహ్మాండమను పేరువచ్చినది.

ఇంకఁ బౌరమాధిక దేహమును గూర్చివినుడు. ఇది యెల్లప్పుడును స్థూలదేహమున నిమిషియుండును. ఇందు భగవంతుఁ డాత్మరూపమున నివసించుచున్నాఁడు. కావుననే పురుషుఁ డీశ్వర రూపధారి యనియు, స్త్రీ ప్రకృతి రూపిణి యనియుఁ జెప్పబడుచున్నారు. ఈసూక్ష్మశరీరమునందారు

చక్రములున్నవి. ఇట్టి మానవదేహనిర్మాణమును గూర్చి సంపూర్ణముగా నెవ్వఁడెఱుంగునో యట్టివాఁడు మహాజ్ఞాని యగుచున్నాఁడు. అట్టి వాఁడొక్కఁడే తన జన్మమును సార్థకము జేసికొనఁ గలుగుచున్నాఁడు.

### 3. ఆరోగ్య సాధనములు.

ఈవిధముగా నేర్పడిన మన దేహమును జక్కగాఁ గాపాడుకొనవలయును. కాపాడుకొనుట యన నారోగ్యవంతులమై యుండుటయే. ఆరోగ్యవంతులమై యుండుటకు మనము మివ్వుల జాగ్రూకతతో నుండవలయును. శరీరమునకుఁగల పరిశ్రమ నీయవలెను. వేతనపుక భుజింపవలయును. శరీరమునకు సరిపడు పదార్థములనే భుజింపవలయును. ఆభుజించుటయైనను మితముగా నుండవలయును. మనము మన కడుపును సగము అన్నము మొదలగు పదార్థములతోడను, నాల్గవ భాగమును నీటితోడను నింపి, మిగిలిన భాగమును గాలికొఱకు ఖాళీగా నుంచవలయును. భోజనము చేసిన తరువాత నాలుగు గంటలవఱకు, మఱియేపదార్థమును దినఁ గూడదు. అవసరమగు నెడల మంచిసీస మంత్రము త్రాగవచ్చును. ఎప్పుడు నాకలితో నుండఁ గూడదు. బాగుగా నాకలి యున్నప్పుడేమియు దినకున్నచోఁ బైతృముపెచ్చి

ప్రాణమున కుపద్రోవము గలుగఁజేయును. అకలి బాగుగాఁ గలిగినప్పుడన్నము లభింపక పోయినయెడల మంచి పాలనై నను గోలవలెను. అవియు లభింపకపోవునెడలఁ దుదకున్వచ్చు మైన జలమునేనిఁ ద్రాగవలెను. ఎన్నఁడును మితిమీరి భుజింపఁ గూడదు. ఆరోగ్యమును గాపాడుకొనుటకు స్నానముగూడఁ దగిన సాధనమగుచున్నది. దీనికిఁ జల్లనినీరు మంచిది. అదియుఁ బారెడి నీరగుచో మఱింత మంచిది. ఇదిగాకున్న గోరువెచ్చని నీరైనను మంచిదియే. సూర్యోదయకాలమునఁ గాని, యంతకుముందుగాని స్నానము చేయవలెను. భోజనము చేసినపిమ్మట నది జీర్ణమగువఱకును స్నానము చేయఁ గూడదు. తఱచుగా నభ్యంజనస్నానమును జేయుచుండ వలయును.

నిద్రయు నారోగ్యమునకు మూలసాధనమగుచున్నది. ఇది బాలురకు విశేషముగా నుండవలయును. యావన మందున్నవారికి రోజునకెనిమిది తొమ్మిదిగంటల నిద్ర యవసరము. ఆరుగంటలైనను వారు నిద్రపోకున్నచో నారోగ్యము చెడును. పగటినిద్ర యారోగ్యమును బాడునీయును. వేసవికాలమునందు మాత్రము పగటివేళ రెండుగంటలసేపు నిద్రింపవచ్చును. రాత్రివేళఁ బ్రథమభాగమునందు నిద్ర పోవుట మంచిది. కావుననే రెండలకడనే పరుండి, వేకువనే

లేవవలయునని మనవారు సెప్పుదురు. ఇంకను భయము వలనను, విచారమువలనను, దుఃఖమువలనను, గోపమువలనను, నారోగ్యము చెడిపోవును. ఆరోగ్యము ఋతువుల ననుసరించియుఁ గలుగుచున్నది. వసంతఋతువునందుఁ జందనాదులను బూసికొనుట, యౌవనవతులగు స్త్రీలతో సుఖించుట, మొదలగువానిచేతను, గ్రీష్మఋతువునందు సాయంకాలము చల్లనిగాలిలోఁదిరుగుట, నియమితకాలమున నాహారమును గైకొనుట, మొదలగువానిచేతను, వర్షఋతువునందు, పెచ్చని స్నీగ్లతో స్నానముచేయుట, వేడిపదార్థములను గైకొనుట, మొదలగు వానిచేతను, శరదృతువునందు శరీరమున కెండ తగులకుండఁ జేసికొనుట, నూతనీస్నగ్లతో స్నానముచేయుట, సమముగా భుజించుట, మొదలగువానిచేతను, హేమంత ఋతువునందు, నుష్ణపదార్థముల నప్పుడప్పుడు గైకొనుట, శరీరమునకుష్ణత్వమును గలిగించుకొనుట, వేడియన్నమును భుజించుట మొదలగువానిచేతను, శిశిరఋతువునందు వేడి స్నీగ్లతోస్నానముచేయుట, శరీరమును గప్పియుంచుట, మొదలగువానిచేతను, మంచియారోగ్యము గలుగుచున్నది. ఇంకను నెయ్యి, పాలు మొదలగు పరిశుభ్రపదార్థములను గైకొనుట చేతను, నాకలియగునప్పుడు మంచియాహారమును భుజించుట వలనను, దాహశాంతికిఁ జల్లనినీరు ద్రావుటవలనను, తాంబూ

లము వేసికొనుటచేతను, బగటిపూట నావుపెరుగుతో భుజించుటచేతను, దీపిపదార్థములను వితముగాఁగైకొనుటవలనను, నిందియనిగ్రహమును గలిగియుండుటవలనను, మంచియారోగ్యము గలుగుచున్నది.

ఆరోగ్యముగలుగుట కెన్నిమార్గములుగలవో, చెడిపోవుటకు నన్నిమార్గములు గలవు. సారములేని మాంసమును భుజించుట, తనకంటెఁ బెద్దవారగు స్త్రీలతో సుఖించుట, కన్యామాంసమున నెండకాగుట, పులిసినపెరుగును గైకొనుట, రాత్రికాలమునఁ బెరుగు నుపయోగించుట, ఋతుమతియై యున్న కాంతతోఁగలియుట, తాటిపండు, బిల్వఫలము దిని నీరుద్రావుట, శరత్కాలమున వేడినీరుద్రావుట, భాద్రపద మాసమునఁ జేదుపదార్థములఁ గొనుట, దాహములేకుండ నీటినిగోలుట, కంపునూనెను శరీరమునకుఁ బూసికొనుట, పాసిపోయిన యన్నమునుదినుట, కుల్లిపోయిన పండ్లనుదినుట, మాగుడువలనఁ బండిన యరటిపండ్లను దినుట, వాననీరు ద్రావుట, యింటనిలువయున్న కుంభోదకముతో స్నానము చేయుట, భోజనముచేసిన వెంటనే చాలదూరము నడచుట, నివ్వుకాచుకొనుట, విశేషముగాఁ దిగుగుట, విశేషముగా మాటలాడుట, విశేషముగా స్త్రీలతోఁ గలియుట, తటచుగా శోకించుట, కలహించుట, తిండిమానియుండుట, పరుష

భాషణ మొనర్చుట, మొదలగువాని యన్నిటిచేత నారోగ్యము చెడిపోవును. కావున వీనినన్నింటిని జక్కగా గమనించి మనము మనయారోగ్యమును గాపాడుకొనవలెను. అరోగ్యము మనకు మహాభాగ్యము.

### ౪. మానవ జీవితము.

మనమందఱమును బ్రైదుదహరింపఁబడిన విషయముల గ్రహించి మన యారోగ్యమును గాపాడుకొనవలయును. మనజీవితమున నెన్నియోమార్పులు గలుగుచున్నవి. తొలుదొల్ల బాల్యవస్థను గడుపుచున్నాము. స్త్రీలకుఁగాని, పురుషులకుఁగాని బాల్యవస్థయనునది వండ్రెండువత్సరముల వఱకుఁ జెల్లుచున్నది. దీనినే పెద్ద లజ్జనావస్థయని చెప్పుదురు. ఈ యవస్థయందు బాలురుగాని, బాలికలుగాని, చేసిన పాపపుణ్యములు వారిఁబొందవు. వీరొనర్చు ప్రతికార్యమునకు, దల్లిదండ్రులే యుత్తరవాదులై యుందురు. లజ్జనావస్థయందున్న వారగుటవలన వీరికిఁ బాపపుణ్యభేదము దెలియదు. తల్లిదండ్రులే వారిని మిక్కిలి జాగరూకతతోఁ గాపాడవలయును.

బాల్యము గడచిన యనంతరము యౌవనావస్థసంభవ మగుచున్నది. ఈయవస్థయందే స్త్రీపురుషులకు వివాహములు జరుగుచున్నవి. ఇకొక స్త్రీపురుషులకు జన్మాంతర

సంబంధమగు భార్యభర్తలసంబంధ మేర్పడుచున్నది. ఈ సంబంధ మొక్కజన్మముతో నశించునదికాదు. జన్మజన్మ పుట్టిడి నిలిచియుండును. కర్మవశమున భార్యగాని, భర్తగాని, ముందు మరణింపవచ్చును. ముందు మరణించువారు యమలోకమునకరిగి, పాపపుణ్యములకుఁ దగినట్లు, నరకమును గాని, స్వర్గాదిభోగములనుగాని, యనుభవించు చుందురు. అంతట రెండవవారుగూడ పుట్టినారది, మొదటివారితోఁ గలియుదురు. తిరిగి పుడమిపై జన్మించి భార్యభర్తలగుదురు. ఎప్పుడోయొకప్పుడు స్త్రీపురుషులొనర్చిన విశేషపాప పుణ్యంబుల ననుసరించి యీ సంబంధము తీరిపోవును. ఇది జను గనయెడల జన్మజన్మముల కీనగబంధము శాశ్వతముగా నిలిచియుండును.

భార్యభర్తలయందు భర్తకే పెక్కువిధములు ధైర్యంబుఁ దీయవలసి నహజముగా స్త్రీలకంటె ముందుగా యెక్కువ జ్ఞానమున్న గలవారు. కాని మాయాదూషణియగు స్త్రీవలనఁ బుట్టినప్పుడు తనజ్ఞానమును గోలుపోవుచున్నాడు. ఇది స్త్రీయొక్కతప్పుగాదు. ఎందుకనఁగాఁ బురుషుడగువాడు తనశక్తివనస్ స్త్రీని లోబఱచుకొనవలయుఁగాని తొనామెకు లోబడియుండునగుడను. లోబడుటయననది పురుషుడవలెకి యెవ్వడుగోని, కామ్యాంధుడై నప్పుడు గాని సంభవించు

చున్నది. ఇట్టిది తనకుఁగలుగకుండ బురుషుడు తన్నుఁరక్షించు  
కొనవలయును. ఇట్టి పురుషుడే పురుషుడననొప్పుచున్నాఁడు.  
పురుషునకుఁ దనభార్యయెడల ముఖ్యముగా నడువవలసినవి  
కొన్నివిధులుగలవు. మును ముందామెను వశవర్తినిగాఁ జేసి  
కొనుటయే యాతనికి ముఖ్యమైనవిధియై యున్నది. ఇట్లు నేసి  
కొనుటకుఁ గొట్టుటయు, దిట్టుటయు, మతేవిధమునవైన తీక్షిం  
చుటయు సంతమాత్రమును బనికిరావు. ఆమెకు సాధకభాధ  
కములఁగూర్చి తెలియఁజేసి, చక్కని విద్యాభ్యాసమును  
గూడ నొనంగి, ముందుతానామెను మనస్ఫూర్తిగాఁ బ్రేమించి  
దానిమూలమునఁ దన్నామె మనసారఁ జేమించి వశవర్తి  
నియై యుండునట్లు నర్చుకొనవలయును. ఇందు భార్యాభర్తల  
యేకీభావ మత్యవసరము. వెండియు నీసంసారముక బండి  
వంటిది. ఆబండ్లికి నడపువాడు స్త్రీపురుషులే. సపాదముగా  
బండికిఁగట్టఁబడిన యెద్దులలో నొకటి చోరమునడచి, గొర్రెండ  
చది ప్రకటించుఁగాని, వెనుకకుఁగాని, ముందునకుఁగాని, బ్రాగి  
నచో, బండియెట్లునడువదో, యట్లే స్త్రీపురుషులయందొకరి  
మాట యొకరికి బనికొరకున్నచో, నలసారముగూడ  
జక్కగానడువదు. కావుననే యేకీభావ మత్యవసరము. ఇంకను  
శాంతలు సంభోగమునిఘ్రతమే యుపయోగపడుపాఠలని  
మనము తలంపఁగూడదు. సంభోగమునందును భర్తకొన్ని



విష్ణుముముతసు బాలింపవలయును. బురుహుడు మావరిం  
చిన నాటనుండి పడునారు దినములవలకే పురుషుడు తన  
కాంతయందు గృహస్థధర్మమును శాసనవలెను. కృష్ణాష్టమి,  
కృష్ణచతుర్దశి, పూర్ణిమ, యమావాస్య, యేకాదశి, సంకృ  
మణము, మొదలగు పర్వదినములయందును, నితరములగు  
ప్రతీతిదినములయందును, బురుషుడు కాంతను ముట్టరాదు.  
ఇట్టి నియమములను బాలించుటవలన స్త్రీపురుషులారోగ్యము  
గలవారగుటయేగాక, వారికిఁ గలుగు సంతానముగూడ  
సాయురారోగ్యబలాభివృద్ధి గలిగియుండును. ఇది దేశాభ్యు  
దయమున కన్నివిధముల మంచిది.

### గి. పాపములు. వానిశిక్షలు.

మనము మనజీవితకాలము నందెన్నియో పాపములఁ  
జేయుచున్నాము. ఈపాపములు రెండువిధములై యున్నవి.  
మొదటివి మహాపాతకములు. ఇవియైదు. స్త్రీహత్య, శిశు  
హత్య, గోహత్య, బ్రహ్మహత్య, ఆత్మహత్య. ఈపాపము  
లకుఁ జూపుచున్న శిక్ష మనునదిశిక్ష. ఇట్టి పాపముల నాచరిం  
చిన పాపిందఱును తీరని నరకము ననుభవించును.

ఇక రెండవతరగతివి సాధారణములు. సురాపానము,  
స్త్రీద్రవ్యాపహరణము. దేవ బ్రాహ్మణ ద్రవ్యాపహరణము,

## విజయము.

వరాంగనాపహరణము, వరాంగనానాథంగము, విషవాయూ  
 గము, విషవదార్థవిక్రయము, దుర్జనసాంగత్యము, దుర్జనార్థ  
 ప్రవర్తనము, దురాలోచనము, పరదూషణము, వేదాచార  
 విరుద్ధవర్తనము, జీవహీన, చోరత్వము, కూటసామ్యము, నా  
 నానగుట, వాగ్దానమునుజెల్లించక పోవుట, యన్యతాచూఢి,  
 కులాచారములను విడనాడుట, విధనలను జెండ్లియాడుట,  
 జారస్త్రిలతో భోగించుట, రజస్వలను గలియుట, సత్కార్య  
 ములకు విఘ్నముగలిగించుట, పతివ్రతయు, సత్ప్రవర్తనయు,  
 పకలనుగుణధరితయు, నగుకాంతను బరిత్యజించుట, గురు  
 దూషణమొనర్చుట, తల్లి దండ్రులను బోషింపకుండుట,  
 సమ్మించి మోసపుచ్చుట, మేలుచేసినవారికి గీడునేయుట,  
 చేసిన మేలును మఱచిపోవుట, బిడ్డల నమ్ముకొనుట, దిక్కులేని  
 వారి ననాదరించుట, మొదలగు పాపములన్నియు రెండవ  
 తరగతిలోనివి. వీనికి శిక్షలు గలవు. ఇట్టిపాపులందఱు  
 బ్రహ్మహత్యకుల యోనులయందుఁ గాని, యెనుబదినాలుగు  
 లక్షల జీవరాసుల యోనులయందుఁ గాని, పుట్టుచుందురు.  
 తీరిగిచచ్చుచుందురు. ఈజన్మలయందుఁ బుణ్యము నార్జించి  
 నచోఁ దుదకు మనుష్యయోనియందుఁ భండాలవంటివగు  
 బుట్టెదరు. ఇందును బుణ్యము నార్జించినచోఁ గ్రమక్రమముగా  
 పంచజన్మములను దరించి తుదకగ్రజన్మమును బొందెదరు.

ఈజన్మమున సాత్త్వికగుణప్రధానులై, సన్మార్గమున  
వర్తించు నెడల జన్మరాహిత్యమును బొంది శాశ్వత  
పుణ్యలోక నివాస సౌఖ్యమును బొందెదరు. ఈవిధముగా  
మానవజన్మ మంత మొందుచున్నది.

మనము సంసారమును దరింపవలయునన్నఁ గొన్ని  
సాధనములు గలవు. అందు భగవద్భక్తియనునది మివలఁ  
బ్రళప్తమైనది. భగవద్భక్తి వలన నకల పాపములును నశిం  
చును. తుదకు మహాపాతకులుగూడ దీవివలనఁ దరింపఁగలరు.  
ఈభగవద్భక్తికనుసరణములై, యహింసయు, సర్వభూత నమ  
త్వము—అత్మన్యగూప విజ్ఞాన పరిపూర్ణత్వము, మొదలగు  
నవి యన్నియు నుండవలయును. అప్పుడిది మిగులరాణింపఁ  
గలదు.

బాలకులారా! ఈపాతమువలన, నారోగ్యమును  
గాపాడు కొనుటయు, బాపములకు లోనుగాకుండుటయు,  
భగవద్భక్తిని గలిగియుండుటయు, గృహస్థధర్మముల నడుపు  
టయు, మున్నగువానినిఁ జక్కగా గ్రహింపుడు.





పురాల - వందల

Sl. no 141

13747